
Natya Shastra Chapter 34

नाट्यशास्त्रं अध्याय 34

Document Information



Text title : shrIbharatamunipraNItaM nATyashAstram adhyAya 34

File name : natya34.itx

Category : natyashastra

Location : doc_z_misc_major_works

Author : Sage Bharata

Latest update : May 31, 2025

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 1, 2025

sanskritdocuments.org

ನಾಟ್ಯಶಾಸ್ತ್ರಂ ಅಧ್ಯಾಯ 34



ಅಥ ಚತುಸ್ತಿಂಶೋಽಧ್ಯಾಯಃ .
ತತವಾದ್ಯವಿಧಾನಂ ತು ಯನ್ ಮಯಾಽಭಿಹಿತಂ ಪುರಾ .
ಅವನದ್ಧಗತಸ್ಯಾಪಿ ತಸ್ಯ ವಕ್ಷ್ಯಾಮಿ ಲಕ್ಷಣಂ .. 1..
ಯಥೋಕ್ತಂ ಮುನಿಭಿಃ ಪೂರ್ವಂ ಸ್ವಾತಿನಾರದಪುಷ್ಕರೈಃ .
ಸರ್ವಲಕ್ಷಣಸಂಯುಕ್ತಂ ಸರ್ವಾತೋದ್ಯವಿಭೂಷಿತಂ .. 2..
ಮೃದಂಗಾನಾಂ ಸಮಾಸೇನ ಲಕ್ಷಣಂ ಪಣವಸ್ಯ ಚ .
ದರ್ದರಸ್ಯ ಚ ಸಂಕ್ಷೇಪಾದ್ವಿಧಾನಂ ವಾದ್ಯಮೇವ ಚ .. 3..
ಅನಧ್ಯಾಯೇ ಕದಾಚಿತ್ತು ಸ್ವಾತಿರ್ಮಹತಿ ದುರ್ದಿನೇ .
ಜಲಾಶಯಂ ಜಗಾಮಾಥ ಸಲಿಲಾನಯನಂ ಪ್ರತಿ .. 4..
ತಸ್ಮಿಂಜಲಾಶಯೇ ಯಾವತ್ ಪ್ರವಿಷ್ಟಃ ಪಾಕಶಾಸನಃ .
ಧಾರಾಭಿರ್ಮಹತೀಭಿಸ್ತು ಪೂರಯನ್ನಿವ ಮೇದಿನೀಂ .. 5..
ಪತಂತೀಭಿಶ್ಚ ಧಾರಾಭಿರ್ವಾಯುವೇಗಾಜ್ಜಲಾಶಯೇ .
ಪುಷ್ಕರಿಣ್ಯಾಂ ಪಟುಃ ಶಬ್ದಃ ಪತ್ರಾಣಾಮಭವತ್ತದಾ .. 6..
ತೇಷಾಂ ಧಾರೋದ್ಭವಂ ನಾದಂ ನಿಶಮ್ಯ ಸ ಮಹಾಮುನಿಃ .
ಆಶ್ಚರ್ಯಮಿತಿ ಸಂಪ್ರಾಪ್ತಮವಧಾರಿತವಾನ್ ಸ್ವಯಂ .. 7..
ಜ್ಯೇಷ್ಠಮಧ್ಯಕನಿಷ್ಠಾನಾಂ ಪತ್ರಾಣಾಮವಧಾರ್ಯ ಚ .
ಗಂಭೀರಮಧುರಂ ಹೃದ್ಯಮಜಗಾಮಾಶ್ರಮಂ ತತಃ .. 8..
ಧ್ಯಾತ್ವಾ ಸೃಷ್ಟಿಂ ಮೃದಂಗಾನಾಂ ಪುಷ್ಕರಾನಸೃಜತ್ತತಃ .
ಪಣವಂ ದರ್ದರಂ ಚೈವ ಸಹಿತೋ ವಿಶ್ವಕರ್ಮಣಾ .. 9..
ದೇವಾನಾಂ ದುಂದುಭಿಂ ದೃಷ್ಟ್ವಾ ಚಕಾರ ಮುರಜಾಂಸ್ತತಃ .
ಆಲಿಂಗ್ಯಶ್ಲೋರ್ಧ್ವಕಂ ಚೈವ ತಥೈವಾಂಕಿಕಮೇವ ಚ .. 10..
ಚರ್ಮಣಾ ಚಾವನದ್ಧಾಂಸ್ತು ಮೃದಂಗಾನ್ ದರ್ದರಂ ತಥಾ .
ತಂತ್ರಿಭಿಃ ಪಣವಂ ಚೈವಮೂಹಾಪೋಹವಿಶಾರದಃ .. 11..
ತ್ರಯಂ ಚಾನ್ಯಾನ್ಯಪಿ ತಥಾ ಕಾಷ್ಠಾಯಸಕೃತಾನ್ಯಥ .
ಝಲ್ಲರೀಪಟಹಾದೀನಿ ಚರ್ಮನದ್ಧಾನಿ ತಾನಿ ಚ .. 12..
ಆತೋದ್ಯಸಮವಾಯೇ ತು ಯಾನಿ ಯೋಜ್ಯಾನಿ ವಾದಕೈಃ .

ಅಂಗಪ್ರತ್ಯಂಗಯೋಗೇನ ಗದತೋ ಮೇ ನಿಬೋಧತ .. 13..
 ವಿಪಂಚೇ ಚೈವ ಚಿತ್ರಾ ಚ ದಾರವೀಷ್ಠಂಗಸಂಜ್ಞಿತೇ .
 ಕಚ್ಚಪೀಘೋಷಕಾದೀನಿ ಪ್ರತ್ಯಂಗಾನಿ ತಥೈವ ಚ .. 14..
 ಮೃದಂಗಾ ದರ್ದರಾಶ್ಚೈವ ಪಣವಾಶ್ಚಾಂಗಸಂಜ್ಞಿತಾಃ .
 ಝಲ್ಲರೀಪಟಹಾದೀನಿ ಪ್ರತ್ಯಂಗಾನಿ ತಥೈವ ಚ .. 15..
 ಅಂಗಲಕ್ಷಣಸಂಯುಕ್ತೋ ವಿಜ್ಞೇಯೋ ವಂಶ ಏವ ಹಿ .
 ಶಾಖಸ್ತುಂಡಿಕಿನೀ ಚೈವ ಪ್ರತ್ಯಂಗೈ ಪರಿಕೀರ್ತಿತೇ .. 16..
 ನಾಸ್ತಿ ಕಿಂಚಿದನಾಯೋಜ್ಯಮಾತೋದ್ಯಂ ದಶರೂಪಕೇ .
 ರಸಭಾವ ಪ್ರಯೋಗಂ ತು ಜ್ಞಾತ್ವಾ ಯೋಜ್ಯಂ ವಿಧಾನತಃ .. 17..
 ಉತ್ಸವೇ ಚೈವ ಯಾನೇ ಚ ನೃಪಾಣಾಂ ಮಂಗಲೇಷು ಚ .
 ಶುಭಕಲ್ಯಾಣಯೋಗೇ ಚ ವಿವಾಹಕರಣೇ ತಥಾ .. 18..
 ಉತ್ಪಾತೇ ಸಂಭ್ರಮೇ ಚೈವ ಸಂಗ್ರಾಮೇ ಪುತ್ರಜನ್ಮನಿ .
 ಈದೃಶೇಷು ಹಿ ಕಾರ್ಯೇಷು ಸರ್ವಾತೋದ್ಯಾನಿ ವಾದಯೇತ್ .. 19..
 ಸ್ವಭಾವಗೃಹವಾರ್ತಾಯಾಮಲ್ಪಭಾಂಡಂ ಪ್ರಯೋಜಯೇತ್ .
 ಉತ್ಥಾನಕಾರ್ಯಬಂಧೇಷು ಸರ್ವಾತೋದ್ಯಾನಿ ವಾದಯೇತ್ .. 20..
 ಅಂಗಾನಾಂ ತು ಸಮತ್ವಾಚ್ಚ ಭಿದ್ರ ಪ್ರಚ್ಛಾದನೇ ತಥಾ .
 ವಿಶ್ರಾಮಹೇತೋಃ ಶೋಭಾರ್ಥಂ ಭಾಂಡವಾದ್ಯಂ ವಿನಿರ್ಮಿತಂ .. 21..
 ತತ್ರಾವನದ್ಧೇ ವಕ್ಷ್ಯಾಮಿ ವಿಧಿಂ ಸ್ವರಸಮುತ್ಥಿತಂ .
 ನಾನಾಕರಣಸಂಯುಕ್ತಂ ಭಾರ್ಗಜಾತಿವಿಭೂಷಿತಂ .. 22..
 ಯಾವಂತಿ ಚರ್ಮನದ್ಧಾನಿ ಹ್ಯಾತೋದ್ಯಾನಿ ದ್ವಿಜೋತ್ತಮಾಃ .
 ತಾನಿ ತ್ರಿಪುಷ್ಕರಾದ್ಯಾನಿ ಹ್ಯವನದ್ಧಮಿತಿ ಸ್ಮೃತಂ .. 23..
 ಏತೇಷಾಂ ತು ಪುನರ್ಭೇದಾಃ ಶತಸಂಖ್ಯಾಃ ಪ್ರಕೀರ್ತಿತಾಃ .
 ಕಿಂತು ತ್ರಿಪುಷ್ಕರಸ್ಯಾಸ್ಯ ಲಕ್ಷಣಂ ಪ್ರೋಚ್ಯತೇ ಮಯಾ .. 24..
 ಶೇಷಾಣಾಂ ಕರ್ಮಬಾಹುಲ್ಯಂ ಯಸ್ಮಾದಸ್ಮಿನ್ನ ದೃಶ್ಯತೇ .
 ನ ಸ್ವರಾ ಪ್ರಹಾರಾಶ್ಚ ನಾಕ್ಷರಾಣಿ ನ ಮಾರ್ಜನಾಃ .. 25..
 ಭೇರೀಪಟಸಜಂಭಾಭಿಸ್ತಥಾ ದುಂದುಭಿಡಿಂಡಮೈಃ .
 ಶೈಥಿಲ್ಯಾದಾಯತತ್ತ್ವಾಚ್ಚ ಸ್ವರೇಽಗಾಂಭೀರ್ಯಮಿಷ್ಯತೇ .. 26..
 ಪ್ರಾಯಶಸ್ತಾನಿ ಕಾರ್ಯಾಣಿ ಕಾಲಂ ಕಾರ್ಯಂ ಸಮೀಕ್ಷ್ಯ ತು .
 ಕಿಂತು ತ್ರಿಪುಷ್ಕರಸ್ಯಾಸ್ಯ ಶ್ರೂಯತಾಂ ಯೋ ವಿಧಿಃ ಸ್ಮೃತಃ .. 27..
 ವಾಯ್ವಾತ್ಮಕೋ ಭವೇಚ್ಛಬ್ದಃ ಸ ಚಾಪಿ ದ್ವಿವಿಧೋ ಮತಃ .
 ಸ್ವರವಾಂಶೈವ ವಿಜ್ಞೇಯಸ್ತಥಾ ಚೈವಾಭಿಧಾನವಾನ್ .. 28..

ತತ್ರಾಭಿಧಾನವಾನ್ ನಾಮ ನಾನಾಭಾಷಾಸಮಾಶ್ರಯಃ .
 ಸ್ವರವಾನಪಿ ವಿಜ್ಞೇಯೋ ನಾನಾತೋದ್ಯಸಮಾಶ್ರಯಃ .. 29..
 ಶಾರೀರ್ಯಾಮೇವ ವೀಣಾಯಾಂ ಸ್ವರಾಃ ಸಪ್ತ ಪ್ರಕೀರ್ತಿತಾಃ .
 ತೇಭ್ಯೋ ವಿನಿಸೃತಾಶ್ಚೈವಮಾತೋದ್ಯೇಷು ದ್ವಿಜೋತ್ತಮಾಃ .. 30..
 ಪೂರ್ವಶರೀರಾದ್ಭುತಾಸ್ತತೋ ಗಚ್ಛಂತಿ ದಾರವೀಂ .
 ತತಃ ಪುಷ್ಕರಜಂ ಚೈವಮನುಯಾಂತಿ ಘನಂ ಪುನಃ .. 31..
 ತೇಷಾಂ ವಾಕ್ಯರಣೈರ್ಜ್ಞೇಯಾಃ ಪ್ರಹಾರಾ ವಚನಾಶ್ರಯಾಃ .
 ಝಣ್ಮುಕ್ತಾ ಚೇತಿ ಸಂಯುಕ್ತಾ ವೀಣಾವಾದ್ಯಪ್ರಯೋಗಿನಃ .. 32..
 ಶಾರೀರ್ಯಮಥ ವೀಣಾಯಾಂ ಝಂಟು ಜಗದಿ ಯಾದಿ ಚ .
 ಭವೇದ್ವಾಕ್ಯರಣಂ ತತ್ರ ನಾನಾಕರಣಸಂಯುತಂ .. 33..
 ಯಂ ಯಂ ಗಾತಾ ಸ್ವರಂ ಗಚ್ಛೇತ್ತಾಮಾತೋದ್ಯೈಃ ಪ್ರಯೋಜಯೇತ್ .
 ಯತಿಪಾಣಿಸಮಾಯುಕ್ತಂ ಗುರುಲಘ್ವಕ್ಷರಾನ್ವಿತಂ .. 34..
 ಪೌಷ್ಕರಸ್ಯ ತು ವಾದ್ಯಸ್ಯ ಮೃದಂಗಪಣವಾಶ್ರಯಂ .
 ವಿಧಾನಂ ಸಂಪ್ರವಕ್ಷ್ಯಾಮಿ ದರ್ದರಸ್ಯ ತಥೈವ ಚ .. 35..
 ಷೋಡಶಾಕ್ಷರಸಂಪನ್ನಂ ಚತುರ್ಮಾರ್ಗಂ ತಥೈವ ಚ .
 ವಿಲೇಪನಂ ಷಟ್ಕರಣಂ ತ್ರಿಯತಿ ತ್ರಿಲಯಂ ತಥಾ .. 36..
 ತ್ರಿಗತಂ ತ್ರಿಪ್ರಕಾರಂ ಚ ತ್ರಿಸಂಯೋಗಂ ತ್ರಿಪಾಣಿಕಂ .
 ದಶಾರ್ಧಪಾಣಿಪ್ರಹತಂ ತ್ರಿಪ್ರಕಾರಂ ತ್ರಿಮಾರ್ಜನಂ .. 37..
 ವಿಂಶತ್ಕಲಂಕಾರಯುತಂ ತಥಾಷ್ಟಾದಶಜಾತಿಕಂ .
 ಏಭಿಃ ಪ್ರಕಾರೈಃ ಸಂಪನ್ನಂ ವಾದ್ಯಂ ಪುಷ್ಕರಜಂ ಭವೇತ್ .. 38..
 ತತ್ರ ಷೋಡಶಾಕ್ಷರಮಿತಿ ಯದುಕ್ತಂ ತದನುವ್ಯಾಖ್ಯಾಸ್ಯಾಮಃ
 ಕಖಗಘಟರಡತಧದಧಮರಲಹ ಇತಿ ಷೋಡಶಾಕ್ಷರಾಣೀಹ .
 ನಿಯತಂ ಪುಷ್ಕರವಾದ್ಯೇ ವಾಕ್ಯರಣೈಃ ಸಂವಿಧೇಯಾನಿ .. 39..
 ಚತುರ್ಮಾರ್ಗಂ ನಾಮ . ಆಲಿಪ್ತಾಂಕಿತಗೋಮುಖವಿತಸ್ತಾಶ್ಚತ್ವಾರೋ ಮಾರ್ಗಾಃ .
 ದ್ವಿಲೇಪಂ ನಾಮ . ವಮೋರ್ಧ್ವಕಪ್ರಲೇಪಾತ್ .
 ಷಟ್ಕರಣಂ ನಾಮ . ರೂಪಂ ಕೃತಪ್ರತಿಕ್ರಮಂ ಪ್ರತಿಭೇದೋ ರೂಪಶೇಷಮೋಧಃ
 ಪ್ರತಿಶುಲ್ಕಾ ಚೇತಿ .
 ತ್ರಿಯತಿನಾಮ . ಸಮಾ ಸ್ತೋತೋಗತಾ ಗೋಪುಚ್ಛಾ ಚೇತ್ಯನ್ವಯಾತ್ .
 ತ್ರಿಲಯಂ ನಾಮ . ದ್ರುತಮಧ್ಯವಿಲಂಬಿತಯೋಗಾತ್ .
 ತ್ರಿಗತಂ ನಾಮ . ತತ್ತ್ವಮನುಗತಮೋಘಶ್ಚೇತಿ .
 ತ್ರಿಪ್ರಚಾರಂ ನಾಮ . ಸಮಪ್ರಚಾರೋ ವಿಷಮಪ್ರಚಾರಃ ಸಮವಿಷಮಪ್ರಚಾರಶ್ಚೇತಿ .

ತ್ರಿಸಂಯೋಗಂ ನಾಮ . ಗುರುಸಂಯೋಗೋ ಲಘುಸಂಯೋಗೋ ಗುರುಲಘುಸಂಯೋಗಃ .

ತ್ರಿಪಾಣಿಕಂ ನಾಮ . ಸಮಪಾಣಿರವಪಾಣಿರುಪರಿಪಾಣಿಶ್ಚೇತಿ .

ಪಂಚಪಾಣಿಪ್ರಹತಂ ನಾಮ .

ಸಮಪಾಣ್ಯರ್ಧಸಮಪಾಣಿರರ್ಧಾರ್ಧಸಮಪಾಣಿಃ ಪಾರ್ಶ್ವಪಾಣಿ ಪ್ರದೇಶಿನೀ ಚೇತಿ .

ತ್ರಿಪ್ರಹಾರಂ ನಾಮ . ನಿಗೃಹೀತೋಽರ್ಧನಿಗೃಹೀತೋ ಮುಕ್ತಶ್ಚೇತಿ .

ತ್ರಿಮಾರ್ಜನಂ ನಾಮ ಮಾಯೂರ್ಯರ್ಧಮಾಯೂರೀ ಕಾರ್ಮಾರವೀ ಚೇತಿ .

ವಿಂಶತ್ಯಲಂಕಾರಾಃ ಅಷ್ಟಾದಶಜಾವಿಶ್ವ ಪದಭೇದೇ ದರ್ಶಯಿಷ್ಯಾಮಃ .. 40..

ಏತಾವತ್ ಸೂತ್ರಂ . ಅತಃ ಪದಭೇದಃ . ತತ್ರ ಷೋಡಶಾಕ್ಷರಂ ನಾಮ .

ಅಭಿವ್ಯಂಜಿತಾನಿ ಪೂರ್ವಂ ಯಾನ್ಯೇತಾನಿ ಷೋಡಶಾದ್ವಾನಿ ..

ತಾನ್ಯಕ್ಷರಾಣಿ ಜಾನೀತ ಪುಷ್ಕರೇಷು ಯಥಾಕ್ರಮಂ .

ಪಣವೇ ದರ್ವರೇ ಚೈವ ಮೃದಂಗೇಷು ತಥೈವ ಚ .. 41..

ಕಖತಥಭಾಸ್ತು ದಕ್ಷಿಣಮುಖೇಽತ್ರ ಘಘಮಹಾಶ್ಚ ವಾಮಕೇ ನಿಯತಾಃ .

ಗದಕಾರೌ ಚೈವೋದ್ವೇದ ದರಡೋಣ ಲಾಃ ಸ್ಯುರಾಲಿಂಗೇ .. 42..

ಏತೇಷಾಮಕ್ಷರಾಣಾಂ ಸ್ವರಸಂಯೋಗಂ ವ್ಯಂಜನಸಂಯೋಗಂ ಚ ವ್ಯಾಖ್ಯಾಸ್ಯಾಮಃ .

ತತ್ರ ಅ ಆ ಇ ಈ ಉ ಏ ಓ ಅಂ ಇತಿ ಸ್ವರಾ ವ್ಯಂಜನೈಃ ಸಹ ಸಂಯೋಗಂ ಗಚ್ಛಂತಿ .

ಅಕಾರೇಕಾರೋಕಾರೈಕಾರೌಕಾರಾಂಕಾರಾ ಇತಿ ಕಕಾರೇ . ಯಥಾ .

ಕಕಿಕುಕೇಕೋಕಮಿತಿ .

ಇಕಾರೈಕಾರೌಕಾರಾ ಇತಿ ಖಕಾರೇ . ಖಿಖೇಖೋ ಇತಿ .

ಉಕಾರೈಕಾರೌ ಗಕಾರೇ . ಯಥಾ ಗುಗೇ ಇತಿ .

ಅಕಾರೇಕಾರೋಕಾರೌಕಾರಾ ಇತಿ ಘಕಾರೇ . ಯಥಾ ಘಧಿಘುಘೋ ಇತಿ .

ಅಕಾರಾಕಾರೇಕಾರೌಕಾರಾಂಕಾರಾ ಟಕಾರೇ . ಯಥಾ ಟಟಾಟಿಟೋಟಮಿತಿ .

ಅಕಾರಾಕಾರೇಕಾರೈಕಾರೌಕಾರಾಂಕಾರಾ ಇತಿ ಠಕಾರೇ . ಯಥಾ ಠಠಾಠಿಠೋಠಮಿತಿ .

ಏಕಾರೌಕಾರೌ ಡಕಾರೇ . ಯಥಾ ಡೇಡೋ ಇತಿ .

ಅಕಾರಾಕಾರೈಕಾರೌಕಾರಾ ಇತಿ ಣಕಾರೇ . ಯಥಾ ಣಣಾಣೇಣೋ ಇತಿ .

ಅಕಾರಾಕಾರೇಕಾರೈಕಾರಾ ಇತಿ ತಥಯೋಃ . ಯಥಾ ತತಾತಿತೇ ಯಥಾಥಿಥೇ ಇತಿ .

ಅಕಾರೋಕಾರೈಕಾರೌಕಾರಾ ಇತಿ ದಕಾರೇ . ಯಥಾ ದದುದೇದೋ ಇತಿ .

ಅಕಾರಾಕಾರೇಕಾರೌಕಾರಾಂಕಾರಾ ಇತಿ ಘಕಾರೇ . ಯಥಾ ಘಘಾಘಿಘೇ .

ಆಕಾರೇಕಾರೈಕಾರಾ ಇತಿ ರೇಫೇ . ಯಥಾ ರರಾರಿರೇ ಇತಿ .

ಅಕಾರೇಕಾರೈಕಾರಾ ಇತಿ ಲಕಾರೇ . ಯಥಾ ಲಲಾಲಿಲೇ ಇತಿ .

ಹಕಾರಮಕಾರೌ ಶುದ್ಧೌ .. 43..

ಕಕಾರಗಕಾರಘಕಾರತಕಾರಧಕಾದಕಾರಾಣಾಂ ರೇಫೋಽನುಬಂಧಃ .

ಯಥಾ ಕ್ರ ಗ್ರ ಧ್ರ ತ್ರ ದ್ರ

ಘ್ರ . ಕಕಾರಸ್ಯ ಲಕಾರೋಽನುಬಂಧಃ . ಯಥಾ ಕ್ಲ ಕ್ಲೇ ಕ್ಲಮಿತಿ .

ಹಕಾರಸ್ಯ ಣಕಾರೋಽನುಬಂಧಃ . ಯಥಾ ಹ್ಲ ಇತಿ . ತಕಾರಸ್ಯ ಧಕಾರೋಽನುಬಂಧಃ .

ಯಥಾ ತ್ಥ ಇತಿ . ದಕಾರಸ್ಯ ಧಕಾರೋಽನುಬಂಧಃ . ಯಥಾ ಧ್ಧಂ ದ್ಧಾ ಧ್ಧೇ ಇತಿ .

ಏವಮೇತೈಃ ಸಂಯೋಗೈರ್ದ್ವಿಹಸ್ತಸಂಯುಕ್ತಾನ್ಯಕ್ಷರಾಣಿ ಭವಂತಿ .. 44..

ತತ್ತ್ವೈತ ಏವ ದ್ವಿಪುಷ್ಕರೇ . ಅಂಕಿಕಮೃದಂಗೇ ದ್ವಿಪುಷ್ಕರೇ

ಸಮಹಸ್ತನಿಪಾತನಾದ್ಧಕಾರಃ . ತತ್ತ್ವೈವಾಂಗುಲಿಪ್ರಚಲನಾದ್ಧಕಾರಃ .

ತತ್ತ್ವೈವಾವಷ್ಟಂಭಾತ್ತತ್ತ್ವೈವಾರ್ಧನಿಗ್ರಹೀತಾತ್ ಸ್ಥಕಾರಃ .

ತತ್ತ್ವೈವ ದಕ್ಷಿಣಮುಖೇ ಪಾರ್ಷ್ವನಿಪೀಡಿತೇ ಕಕಾರಃ .

ತತ್ತ್ವೈವಾಂಗುಲಿಕುಂಚನಾತ್ಕುಕಾರಃ . ಉರ್ಧ್ವಕವಾಮಕಯೋಃ .

ಸಮಹಸ್ತನಿಪಾತನಾದ್ಧಕಾರಃ . ಪ್ರದೇಶಿನ್ಯಾ ಚಾಲಿಂಗೇ ಕ್ರೇಂಕಾರಃ .. 45..

ಪಂಚಪಾಣಿಪ್ರಹತಮಿತಿ ಯದುಕ್ತಂ ಸಮಪಾಣ್ಯವಪಾಣ್ಯಾರ್ಧಪಾಣಿಪಾರ್ಶ್ವಪಾಣಿಪ್ರದೇ

ತ ಏತೇ ಪಂಚಪಾಣಿಪ್ರಹತಾ ಕೇ ನಿಗ್ರಹೀತಾರ್ಧನಿಗ್ರಹೀತಯುಕ್ತಾ ಯಥಾಯೋಗ ಕಾರ್ಯಾಃ .

ತತ್ರ ಸಮಪಾಣಿಪ್ರಹತೋ ಮಕಾರಃ ಸ ನಿಗ್ರಹೀತಃ .

ಗಕಾರಧಕಾರದಕಾರಪಕಾರಾ ಅರ್ಧಪಾಣಿಪ್ರಹತಾ ಅರ್ಧನಿಗ್ರಹೀತಾಃ .

ಕಕಾರಖಕಾರಟಕಾರದಕಾರಾಃ ಪಾರ್ಶ್ವಪಾಣಿಪ್ರಹತಾ ನಿಗ್ರಹೀತಾಶ್ಚ .

ತಕಾರಧಕಾರಾವರ್ಧಾರ್ಧಪಾಣಿಹತಾವರ್ಧನಿಗ್ರಹೀತೌ .

ಪ್ರದೇಶಿನ್ಯಾ ಹತಾಂ ಆಲಿಂಗೇ ಢಕಾರಣಕಾರೇಫವಕಾರಾ ಯುಕ್ತಾಃ .

ದ್ವಿಹಸ್ತಪ್ರಹತಾ ಧ್ರುದಒಂಲ್ಕೇ ಇತಿ .

ಮುಕ್ತಪಾರ್ಶ್ವೇ ಧಿಕ್ರಾ ಇತ್ಯರ್ಘಪಾಣಿಹತಾ ನಿಗ್ರಹೀತಾಃ .

ಏವಮೇತೇಷ್ವಕ್ಷರೇಷು ಪ್ರಯೋಗವಶೇನ ಕಾರ್ಯಾ ಪ್ರಹಾರಾಃ .. 46..

ಷೋಡಶೈತಾನಿ ದೃಷ್ಟಾನಿ ವಾದ್ಯಜಾನ್ಯಕ್ಷರಾಣಿ ತು .

ಅನೇನೈವ ವಿಧಾನೇನ ಯೋಜ್ಯಂ ವಾರ್ತಕರಣಂ ಬುದ್ಧಿಃ .. 47..

ಚತುರ್ಮಾರ್ಗಂ ಯದುಕ್ತಂ ತಮನುವ್ಯಾಖ್ಯಾನ್ಯಾಮಃ

ಅಡ್ವಿತಾಲಿಪ್ತಮಾರ್ಗೇ ತು ವಿತಸ್ತಾ ಗೋಮುಖೀ ತಥಾ .

ಮಾರ್ಗಾಶ್ಚತ್ವಾರ ಏವೈತೇ ಪ್ರಹಾರಕರಣಾಶ್ರಯಾಃ .. 48..

ತತ್ರ ಕಿಂಕಮೃದಂಗಪ್ರಹಾರಯುಕ್ತೋಡ್ಧಿತಮಾಗೋ ವಾಮೋರ್ಧ್ವಪ್ರಹಾರಯುಸ್ತ
ಆಲಿಪ್ತಮಾರ್ಗಃ . ಉರ್ಧ್ವಕಾಂಕಿಕೇ ದಕ್ಷಿಣಮುಖೇ ಆಲಿಪ್ತಹಸ್ತೋ ವಿತಸ್ತಮಾರ್ಗಃ

ಆಲಿಂಗಕರಣಬಹುಲಃ ಸರ್ವಪುಷ್ಕರಹತೋ ಗೋಮುಖೀಮಾರ್ಗ ಇತಿ .. 49..

ತತ್ರಾಡ್ಧಿತ ಪ್ರಹಾರಜಾತಂ .

ಭಟಕಟಧಿಧಟಘೇಧೋಧಹಮಂಧಿ ಧಂಧನಧಿಧಿ ಇತ್ಯಡ್ಧಿತಾಮಾರ್ಗಃ .

ಧಡಃ ಗುಟುಗುಟಮಘೇದೋಧಿಂಧದುಧಿದುರ್ಧೇಧಿ ಕಿಂಕಾಕಿಟಮೇಟ-ಕಿತಾಂ

ಕಿಂಕೇಕಿತಾಂದ-ತಸಿತಾಂ ಗುಟುಗೇತ್ಯೇವಂ ಜ್ಞೇಯೋ ವಿತಸ್ತಾಸ್ತು .

ಶುದ್ಧಂ ಸಿದ್ಧಂ ಮದ್ಧಿಕುಟಘೇಘೇಮತ್ಥಿದ್ಧಿಧಮುಧುಣಂಘೇಧೋಟತ್ಥಿಮಟ

ಗೋಮುಖೀಮಾರ್ಗಃ .. 50..

ಕುರ್ಯಾದ್ವಿತ್ಯಸ್ತಿಮಾಗೇ ಧರವ್ರಿವರ್ಜಿತಾನ್ ಪ್ರಹಾರಾಂಸ್ತು .

ಉದ್ಧತಮಾರ್ಗೇಣ ವಿನಾ ಶೇಷಾಃ ಕಾರ್ಯಾಸ್ತು ಗೋಮುಖ್ಯಾಂ .. 51..

ದ್ರೋ ಮಾಂಸ್ತು ಗುಟುಗುಟುಧೇದ್ರ ಧಣೈಘಟಕೇದೋರಾಡಿಂ

ಏವಂ ವಿವಾದ್ಯಂ ವಿಜ್ಞೇಯಂ ವಾದಕೈಸ್ತಜ್ಞೈಃ .

ರಿಣಿಖಿರಿಣಿಹೋ ಡಡಡಧೋ ಗೋಮುಖ್ಯಾಂ .. 52..

ಯೇ ತ್ವಾಲಿಪ್ತಸಮುತ್ಥಾ ಸರ್ವಮಾಗೈಸ್ತು ತೇ ವಿಧಾತವ್ಯಾ .

ಗ್ರಹಗೋ ನ ಲಕ್ಷ್ಯಸತ್ತ್ವೋ ನಾಟ್ಯವಿಧಾನಂ ಸಮಾಸಾದ್ಯ .

ಗ್ರಹಮೋಕ್ಷಣಸಂಧಾನೈಸ್ತು ಮೃದಂಗಾನಾಂ ಗ್ರಹೋ ಭವತಿ .. 53..

ಏತೇಷಾಂ ಚೈವ ವಕ್ಷ್ಯಾಮಿ ದರ್ಶನಾನಿ ಯಥಾಕ್ರಮಂ .

ಚತುರ್ಣಾಮಪಿ ಮಾರ್ಗಾಣಾಮಕ್ಷರಗ್ರಹಣಂ ಯಥಾ .. 54..

ದಾಘದದಧಿಮಟಾಂ ಧೀಮರಾಂ ದಿಧಿಧಿಕ್ಲಂ ಧಿಕ್ಲಾಧಿಂತಾಂಕ್ಲಾಧಿಕಟಾಂ .

ಕಟಧಿಮಟಾಂ ಖೋಖೋಘೇಟಾತಡ್ಧಿತಾವಾದ್ಯಂ .. 55..

ತಂತ್ರಾಂತಿಕಿತಾ ಧಂಧಂದ್ರ ಘಟಿತಯೇಟಂ .

ಯಟಧಿಕಿಕೇತ್ತವಿತಸ್ತಾಯಾಂ .. 56..

ಧ್ರಾಮ್ಯಾಂ ಘಟೂಘೇಘೇಟಾಘಟಿತಕಧಿಧಿಧೋಟಾಮಾಂ .

ಆಲಿಪ್ತಸಂಯೋಗೋ ಕಾರ್ಯೇ ಸಂವಾದನೇ ಸಮ್ಯಕ್ .. 57..

ಧೃಟಮಿಧಿಘೇಟಾಂಘೇಘೇತಮಧಿಧೋಣಾಖಮತ್ಥಿಧಕ್ಲೇಂತಾಂ .

ಖೋಖೋಧಾಧಾ ಣಾಣಾಣಾಣಾ ಚ ಗೋಮುಖ್ಯಾಂ .. 58..

ಏತೇಷಾಂ ಪುಷ್ಕರಾಣಾಂ ತ್ರಿವಿಧಃ ಪ್ರಚಾರಃ . ಸಮಪ್ರಚಾರೋ ವಿಷಮಪ್ರಚಾರಃ

ಸಮವಿಷಾಮಪ್ರಚಾರ ಇತಿ .. 59..

ತತ್ರ

ವಾಮೋರ್ಧ್ವಕಯೋರ್ವಾಮಃ ಸವ್ಯೋ ವೈ ದಕ್ಷಿಣೋರ್ಧ್ವಕೇ ಚಾಪಿ ಕಾರ್ಯಃ .
ಸಮಪ್ರಚಾರೇ ಹ್ಯಾಲಿಪ್ತೇ ಲಿಪ್ತವಾದ್ಯಕರಣೇ ತು .. 60..
ವಾಮೋರ್ಧ್ವಕಸವ್ಯಾನಾಂ ಪ್ರಹತೋ ವಾಮಃ ಕರಸ್ತು ಕರ್ತವ್ಯಃ .
ಸವ್ಯೋರ್ಧ್ವಕಸಂಯೋಗಾತ್ಪ್ರಹತೋ ಹಸ್ತಪ್ರಚಾರೇ ತು .. 61..
ಸ್ವಚ್ಛಂದಕಃ ಕರಾಣಾಂ ಪ್ರಹತಂ ಶೇಷೇಷು ಮಾರ್ಗಕರಣೇಷು .
ಅಡ್ವಿತಗೋಮುಖಯೋಗೇ ಸಮವಿಷಮೋ ಹಸ್ತಸಂಚಾರಃ .. 62..
ಶೃಂಗಾರಹಾಸ್ಯಯೋಗೇ ವಾದ್ಯಂ ಯೋಜ್ಯಂ ತಥಾಽಡ್ವಿತೇ ಮಾರ್ಗೇ .
ವೀರಾದ್ಭುತರೌದ್ರಾಣಾಂ ವಿತಸ್ತಮಾರ್ಗೇಣ ವಾದ್ಯಂ ತು .. 63..
ಕರುಣರಸೇಽಪಿ ಹಿ ವಾದ್ಯಂ ಯೋಜ್ಯಂ ಹ್ಯಾಲಿಪ್ತಕರಣಮಾರ್ಗೇ ತು .
ಬೀಭತ್ಸಭಯಾನಕಯೋಸ್ತಥೈವ ನಿತ್ಯಂ ಹಿ ಗೋಮುಖ್ಯಾ .. 64..
ರಸಸತ್ತ್ವಭಾವಯೋಗಾನ್ ದೃಷ್ಟ್ವಾ ಭಿನಯಂ ಗತಿಪ್ರಚಾರಾಂಶ್ಚ .
ವಾದ್ಯಂ ನಿತ್ಯಂ ಕಾರ್ಯಂ ಯಥಾಕ್ರಮಂ ವಾದ್ಯಯೋಗಜ್ಞೈಃ .. 65..
ಏವಂ ಪ್ರಹತವಿಧಾನಂ ಕಾರ್ಯಂ ಮಾರ್ಗಾಶ್ರಿತಂ ಬುದ್ಧೈಃ ಸಮ್ಯಕ್ .
ವಕ್ಷ್ಯಾಮ್ಯತಶ್ಚ ಭೂಯೋ ದರ್ದರಪಣವಾಶ್ರಿತಂ ವಾದ್ಯಂ .. 66..
ಅತಿವಾದಿತಮನುವಾದ್ಯಂ ಸಮವಾದಿತಮುಚ್ಯತೇ ಪಣವವಾದ್ಯಂ .
ತತ್ರಾತಿವಾದಿತಂ ಸ್ಯಾನ್ ಮುರಜಾನಾಮಗ್ರತೋ ಯತ್ತು .. 67..
ಯತ್ಪ್ರವೃತ್ತಂ ಮೃದಂಗೈರನುವಾದಿತಮುಚ್ಯತೇ ತು ತದ್ವಾದ್ಯಂ .
ಸಮವಾದಿತಂ ಮೃದಂಗೈರ್ಜ್ಞೇಯಂ ಸಾಮ್ಯೇನ ಯದ್ವಾದ್ಯಂ .. 68..
ಕಋಗಾ ರಠಣಾ ದೇಹಾ ಣರಲಾ ಕುಲಿಲಂಧ್ರಣೇತಿ ಕಿರಿಕಿಹ್ಲಾ .
ಏತೇ ವರ್ಣಾಃ ಪಣವಾತೋದ್ಯವಿಧಾನೇ ವಿಧಾತವ್ಯಾಃ .. 69..
ಧೋಧೋಣಾಧೋಕಿಹುಲಂ ಪ್ರಹುಲಂ ಹ್ಲಹ್ಲಿತಿ ರಿಣಿತಿ ರಿಹ್ಲಥಹ್ಲೇ
ಕಂಧಿತ್ವಾಥೇಥೇಂಥಣಾಂ ಪಣವವಾದ್ಯಂ .
ಣೋಣಿಕಿಮಿರ್ಕ್ವಿಣೋಣ ಇತಿ ಪಣವವಾದ್ಯಂ ತು .. 70..
ತಸ್ಯ ಪ್ರಹತಂ ಕಾರ್ಯಂ ಕನಿಷ್ಠಿಕಾನಾಮಿಕಾಗ್ರಕೋಣೇನ .
ನಾನಾಕರಣವಿಭಾಗೈಃ ಪಣವೇ ಶಿಥಿಲಾಂಚಿತೇ ತಜ್ಜಿ .. 71..
ವಾದಕಕನಿಷ್ಠಿಕಾಭ್ಯಾಂ ಶೀಘ್ರಕೃತಾಃ ಕರೇಽಥ ನೇಣೋಹಾಃ .
ಶೇಷಾಸ್ತು ವಾದನಕೃತಾಃ ಸ್ಪೃತಾಃ ಪ್ರಹಾರಾ ಬಿವಿಧಾದ್ಯಾಃ .. 72..
ಕೋಣಾನಾಮಿಕವಾದ್ಯಂ ಮಧ್ಯಾಂಗುಲ್ಯಾ ಹಿ ವಾದನಂ ಕಾರ್ಯಂ .
ಕೋಣಾನಾಮಿಕವಾದ್ಯಂ ಶುದ್ಧಂ ಪ್ರಹತಂ ಭವೇದೇತತ್ .. 73..
ಭ್ರಾಂತಕಯೋಗಾತ್ ಕ್ರಿಹುಳಮಿತ್ಯೇತತ್ ಭ್ರಾಂತವಾದನಾಗ್ರೇಣ .
ರಿಭಿತಕರಣಾನುವಿದ್ಧಂ ತತ್ರಾಮಸ್ತತ್ರ ಕಾರಸ್ತು .. 74..

ಶೀಘ್ರಕರಣಾನುವಿದ್ಧೈರ್ಧಾರಸ್ವರ್ಧಹಸ್ತಸಂಯೋಗಾತ್ .
ಸ ತು ವಾದಕೇನ ವಾದ್ಯೇ ಧುರ್ಯೇಣ ವಿಶೇಷತಃ ಕಾರ್ಯಃ .. 75..
ಸ್ವಂಚಿತಕಚ್ಛೈ ಪಣವೌ ಕೃತ್ವಾ ಧುರ್ಯಪರಿವಾದಕಸ್ಯಾಂ ಹಿ .
ರಣಣಕಿಕಿಹಿಕಿಣಿಂಕ ಇತಿ ಪ್ರಹಾರಾ ವಿಧಾತವ್ಯಾಃ .. 76..
ಅಂಚಿತಕಚ್ಛೈ ಪಣವೇ ರೇಫಃ ಸೋಽರ್ಧೇ ತು ಹಸ್ಯೋದ್ವೇಗ್ರಹೇ .
ಕಾರ್ಯೋ ಮಯೂರಕಕರಾ ಸೂಕ್ಷ್ಮೈಘಾಸ್ತಥಾ ಪ್ರಹಾರಾ ವಿಧಾತವ್ಯಾಃ .. 77..
ಕೃತ್ವಾ ಚ ಶಿಥಿಲಕಕ್ಷ್ಯಾಂ ಕಾರ್ಯಾಸ್ತು ಕನಿಷ್ಠಿಕಾಪ್ರಕೋಣೇನ .
ತೇನೈವ ಚರೇ ಪ್ರೇದ್ಯೋ ಭಾಗೇ ಇತ್ಯಂಚಿತೇನೈವ .. 78..
ಅಂಚಿತಶಿಥಿಲೇ ಪಣವೇ ಕರಣಾನಿಕಿಣಿಕಿಣ್ಣಿಕೃತಾಃ .
ಪ್ರಹಾರಾಸ್ತು ವೈಭ್ರಾಂತಕಕರಣೇನ ತಥಾ ಸ್ವಂಚಿತಕಚ್ಛೈ ಚ ಶಿಥಿಲೇ ಚ .. 79..
ಅಂಚಿತಕಚ್ಛೈ ಪಣವೇ ಕಖರಟಣಕೃತಾ ಮತಾಃ ಪ್ರಹಾರಾಸ್ತು .
ಧಿನ್ನೇ ಇತಿ ಪ್ರಹಾರಾಃ ಪಣವೇ ತು ಸದಾ ಶಿಥಿಲಕಚ್ಛೈ .. 80..
ಕಖರಟಕೃತಾಃ ಪ್ರಹಾರಾಃ ಸೋಚ್ಛ್ವಾನೇ ಹಿ ಪಣವೇ ವಿಧಾತವ್ಯಾಃ .
ಶೇಷಾ ಭ್ರಾಂತಕಯೋಗಾಃ ಸಂಯುಕ್ತಾಃ ಸಂವಿಧಾತವ್ಯಾಃ .. 81..
ಟಂಕಾರೇಣ ಸ್ವನಜಂ ವಾದ್ಯಂ ಕಕ್ಷ್ಯಾಂಚಿತೇ ತು ಸಂಭವತಿ .
ತೇನ ನಕಾರೋ ಯುಕ್ತೋ ಹ್ವ ಇತಿ ಚ ಪಣವೇ ಪ್ರಹಾರಃ ಸ್ಯಾತ್ .. 82..
ತಿಯಗ್ಗೃಹೀತವಾದನಮುಖವರ್ತಿತ ಇಷ್ಯತೇ ತಕಾರಸ್ತು .
ತಹುಲಂ ತಹುಲಂ ಕ್ರಮಶಶ್ಚೈವಂ ಹ್ಯೇತೇ ಪ್ರಹಾರಾಸ್ತು .. 83..
ಏವಂ ಪಣವೇ ವಾದ್ಯಂ ವಿಧಿವತ್ ಸಂಕ್ಷೇಪತೋ ಯಥಾಸಭಿಹಿತಂ .
ವಕ್ಷ್ಯಾಮ್ಯತಃ ಪರಮಹಂ ದರ್ದರವಾದ್ಯಾಕ್ಷರಾಣ್ಯೇವ .. 84..
ರೇಕ್ಲತಿಕುತ್ಪನ್ನೋತ್ಪನ್ನೋಧನೋಗೋಣೇಹಧಿಣ್ಣಸಂಯುಕ್ತಾಃ .
ಇತಿ ದರ್ದರೇ ಪ್ರಹಾರಾಃ ಕಾರ್ಯಾ ಮುಕ್ತಾ ನಿಷಣ್ಣಾಶ್ಚ .. 85..
ಕಾರ್ಯಾಸ್ತತ್ರ ನಿಷಣ್ಣಾ ರಗ್ರಧೃಕ್ಷಿ ಇತಿ ಚ ದಕ್ಷಿಣಕರೇಣ .
ವಾಮೇನ ಗೋಮದೋತ್ಥಾ ನ ನಖಸ್ಪೃಷ್ಟಃ ಪ್ರಕಾರೋಽಗ್ರೇ .. 86..
ಮುಕ್ತೌ ತೀತ್ರಿತ್ರಿಣ ಭವೇನ್ನಿಪೀಡನೇ ಕರದ್ವಯೇನಾಪಿ .
ಧೀಮುಕ್ತಃ ಪ್ರಹತಂ ಸ್ಯಾದನುಸ್ವನೇ ತಾಡಿತೇ ಚೈವ .. 87..
ಸ್ಯಾತ್ ಪೀಡಿತೇ ಚ ಧಿಹ್ವೇತ್ಯೇತನ್ಮುಕ್ತಂ ತಥಾ ವಿಮುಕ್ತೇಽಪಿ .
ಶೇಷಾ ಭವಂತಿ ಮುಕ್ತಾಸ್ತನ್ಯಾ ಇತಿ ಚೈವ ನಿಗ್ರಹೀತೇ .. 88..
ಶೀಘ್ರಕರಣಾನುಬಂಧಸ್ಥಿತೀರೇವ ಹಿ ನಿಃಸ್ವನಃ ಸ್ಥಲಿತಕಂ ಸ್ಯಾತ್ .
ಇತಿ ದರ್ದರೇ ಪ್ರಹಾರಾಃ ಸಮಾಸತಸ್ತತ್ರ ವಿಜ್ಞೇಯಾಃ .. 89..
ಏವಂ ತ್ವಸಂಕರಕೃತಾ ಪ್ರಹಾರಶುದ್ಧಿರಿಹ ಕೀರ್ತಿತಾ ತಜ್ಜಿಜ್ಞಾಃ .

ದರ್ದರಪಣವಮೃದಂಗೈರ್ಮಿಶ್ರಿತವಾದ್ಯಂ ಪ್ರವಕ್ಷ್ಯಾಮಿ .. 90..
 ತತ್ರ ವ್ಯಕ್ತಿಭಾವಂ ವಾದ್ಯೇ ಗಚ್ಛಂತಿ ಮಿಶ್ರಿತಾಃ ಕೇಚಿತ್ .
 ಕೇಚಿದ್ವ್ಯಗಪತ್ಕರಣಂ ಕೇಚಿತ್ ಪರ್ಯಾಯಕರಣಂ ತು .. 91..
 ಏಕೈಕಸಂಪ್ರಯುಕ್ತಾ ವರ್ಣಾನುಗತಸ್ತಥೈವ ಸಂಪೃಕ್ತಾ .
 ಘಂನೈ ರೇದೋಖೋಕೋತ್ತಿಹುಲಂ ತತ್ಕೃತಾ ಮೃದಂಗೇಷು .. 92..
 ಅಥ ದರ್ದರೇಽಪಿ ಧಿಂಧಿಂಕ್ಷೇತೇ ಪಣವಯೋಸ್ತು ಸಂಯುಕ್ತಾಃ .
 ಡಣಕೇ ಖೋದದೋದೇ ದಿಧಿರೇ ದಿಧಿನಿ ಮಿಶ್ರಾಸ್ತು .. 93..
 ಆಭ್ಯೋ ಯೇಽನ್ಯೇ ಶೇಷಾನ್ತೇ ಮಿಶ್ರಾ ಏವ ನಿತ್ಯಶಃ ಕಾರ್ಯಾಃ .
 ಪೂರ್ವೋಽಪಿ ಚ ಮಿಶ್ರತ್ವಂ ವ್ರಜಂತಿ ಸರ್ವೇ ಯಥಾಯೋಗಂ .. 94..
 ಅಥ ಯುಗಪತ್ಕರಣಾನಿ ತು ಹಕ್ವಹ್ವೇಕುಕುನಣಂಧ್ರಲಂದೋಹ್ಲಂ .
 ಗ್ರಹುಲಂ ನಹ್ಲದೋ ಏವಂ ಯೋಜ್ಯಾಸ್ತು ಪಣವೇ ಹಿ .. 95..
 ಧುರ್ಯಃ ಕೃತಾಸು ಕ್ರಮಶಃ ಕರಣೇ ಪರಿವಾದನೇನ ಕರ್ತವ್ಯಾ .
 ಕೋಖೋದೇದೋಧೋಣಹ್ವೇತಿ ಕಿಣಿಕಿಣಿತಿ ಕೃತಾಶ್ಚ .. 96..
 ಪಣವಾನಾಮನುಬಂಧೇ ಕಾರ್ಯಂ ಧುಕ್ವಹ್ವಕೇತಿ ವಾದ್ಯಂ ತು .
 ಭೂಯಃ ಪ್ರತಿಕೃತಿಭೇದೋ ಮಾದಂಗಳಿಕದರ್ದರಿಭ್ಯಾಂ ಚ .. 97..
 ಯದ್ಯತ್ಕುರ್ಯಾನ್ಮುರಜೇ ಪ್ರಹಾರಜಾತಂ ಗತಿಪ್ರಚಾರೇಷು .
 ಅನುಗತಮಕ್ಷರವೃತ್ತಂ ತದೇವ ವಾಕ್ಯಂ ತು ಪಣವೇಽಪಿ .. 98..
 ನ ಹಿ ಚಿತ್ರಂ ಕರ್ತವ್ಯಂ ಗತಿಪ್ರಚಾರೇಷು ವಾದನಂ ತಜ್ಜಿಷ್ಯಾತಿ .
 ಸಮವಿಷಮಂ ತತ್ರ ಹಿ ಯದ್ವೈಕ್ಯಂ ಪಾದಸಂಚಾರೇ .. 99..
 ಉಪರಿಕರಣೇ ಯಥೇಷ್ಟಂ ಕರ್ತವ್ಯಸ್ತು ಪಣವೋ ಮೃದಂಗೇಷು .
 ತತ್ರ ಪ್ರಹಾರಕರಣೈರ್ಮೃದಂಗವಾದ್ಯಂ ವಿಧಾತವ್ಯಂ .. 100..
 ಪ್ರಾಯೇಣ ಸರ್ವವಾದೇಷ್ಟಾದೌ ಪಣವಗ್ರಹಃ ಪ್ರಯೋಕ್ತವ್ಯಃ .
 ವಕ್ಷ್ಯಾಮ್ಯಹಮತಃ ಪರಂ ತು ಲಕ್ಷಣಂ ಕರಣಜಾತಸ್ಯ .. 101..
 ರೂಪಂ ಕೃತಪ್ರತಿಕೃತಂ ಪ್ರತಿಭೇದೋ ರೂಪಶೇಷಮೋಘಸ್ಯ .
 ಷಷ್ಟೀ ಚ ಪ್ರತಿಶುಕ್ಲೇತ್ಯೇವಂ ಜ್ಞೇಯಂ ಕರಣಜಾತಂ .. 102..
 ತತ್ರ ರೂಪಂ ನಾಮ ವಿಭಕ್ತಕರಣಂ . ಯಥಾ
 ಘಂಘಂಗೇಘಂ ಕಿಟಿಮಾ ಕಿಟಿಮಾ ಘಟಿತಿ ಘಟಪತಿ .
 ಘದುಗುರುಕಿಟಕಟ ಕೃಹ್ಲಂ ದೋಘೇ ದೋಘೇ ಕ್ಲೇ .. 103..
 ಇತಿ ರೂಪಂ .
 ಕೃತಪ್ರತಿಕೃತಂ ನಾಮ ಯತ್ತ್ಯೇಕಂ ಕರಣಂ ತ್ರಿಪುಷ್ಕರ ಇತ್ಯುದ್ಭವಯತಿ
 ಯಥಾ
 ದಂಖುಖುಣಕ್ರಮಧಿಮದಾಣ್ಣೇಟೋಟತಿತೋಟಮತ್ಥಿಮಾನಕ್ರಂ .

ಗುರುಖೇ ಕಿಹುಲೇ ದೋಕ್ಷಂ ದೋಸ್ತ್ರೋ ದೋಧೋಣ ಖೇ ವಾದ್ಯಂ .. 104..
 ಪ್ರತಿಭೇದೋ ನಾಮ ಯುಗಪತ್ಯತೇ ಕರಣೇ ಮೃದಂಗಾನಾಂ ಯದುಪರಿಕರಣೇನ
 ಗಚ್ಛಂತಿ ಯತ್ . ದಾಧಾ ಧಾಣಿಧಾ ಮಟಗತಮಧಿಂ ಘಟೇ ಘಟೇ
 ದೋಘೇ ಘಟ ಮತ್ಥಿಣಹ್ವಕೋ ಖೋ .
 ಏಭಿಃ ಕರಣವಿಶೇಷೈಃ ಪ್ರತಿಭೇದೋ ನಾಮ ವಿಜ್ಞೇಯಃ .. 105..
 ಇತಿ ವಾದ್ಯಂ
 ರೂಪಶೇಷಂ ನಾಮ ಕರಣಾನಾಮವಿಶೇಷೋ ಯಥಾ
 ಋಋಣಂ ಣಣಣಣಣಾಂ ಮಥಾಘೇವ ಮಥಿಟಾಂ ಘೇಟಾಂ ಘೇದೋ .
 ಯೇ ಘೇಟಮಥಿಣಷ್ಟರವೋ ಇತಿ ವಾದ್ಯ ರೂಪಶೇಷಂ ತು .. 106..
 ಪ್ರತಿಶುಲ್ಕಂ ನಾಮಾನುಸ್ವಾರೋ ಮಾದರ್ಲಿಂಗಿಕದರ್ಲಿಂಗವಾದಕಾನಾಂ . ಯಥಾ .
 ಘಟಮಥಿ ಕುಣಕಿಟಿ ಗಖಾಖಾ ಕಥಿಧಿಜಾಣಣಕೋಖೋಣಾಖಾ .
 ಕುಟಕಟಿ ಕುಣಕಿಟಿ ಕಟಖೇ ಪ್ರತಿಶುಲ್ಕಾಖ್ಯಂ ಸದಾ ಕರಣಂ .. 107..
 ಓಘೋ ನಾಮ ಸರ್ವಭಾಂಡವಿಧೇಯೋ ದ್ರುತಪಾಣಿಲಯೋ ನದ್ಯೋಘವತ್
 ಓಘೋ ಯಥಾ
 ಘಂಕಿಟಿಮಥಕಿಟಿಟಿವೇ ಘದಘುದೇದೇಣ ಧಾಣ ದಾಧಾನಣೋಖೋ .
 ಘದುಗುದುಘುದುಗುದುಪದಘೇರೇಣಿಣ ಏತೇ ತಥಾಘೇ ಚ .. 108..
 ಕರಣಾನಾಂ ಸಮಾಯೋಗಃ ಷಡ್ವಿಧಃ ಪರಿಕೀರ್ತಿತಃ .
 ಅನೇನೈವ ವಿಧಾನೇನ ಯೋಜ್ಯಂ ವಾಕ್ಯರಣಂ ಬುದ್ಧಿಃ .. 109..
 ತ್ರಿಯತಿ ನಾಮ . ಸಮಾ ಸ್ತೋತೋಗತಾ ಗೋಪುಚ್ಛಾ ಚೇತಿ .
 ಲಯಯತಿಪಾಣೀನಾಂ ತ್ರಿವಿಧಃ ಸಂಯೋಗಃ . ಸ ಚ ತ್ರಿಪ್ರಕಾರೋ ಭವತಿ .
 ತದ್ಯಥಾ . ರಾಧ್ಧಂ ವಿದ್ಧಂ ಶಯ್ಯಾಗತಂ ಚೇತಿ .. 110..
 ತ್ರಿಲಯಂ ನಾಮ . ದ್ರುತೋ ಮಧ್ಯೋ ವಿಲಂಬಿತಶ್ಚೇತಿ .. 111..
 ತ್ರಿಪಾಣಿಕಂ ನಾಮ ಸಮಪಾಣಿರರ್ಧಪಾಣಿರುಪರಿಪಾಣಿಶ್ಚೇತಿ .. 112..
 ಸಮಾಯತಿರ್ದ್ರುತಶ್ಚೈವ ಲಯೋ ಯತ್ರ ಭವೇದಥ .
 ತಥೈವೋಪರಿಪಾಣಿಶ್ಚ ರಾಧ್ಧಸ್ತೇಷ ವಿಧಿರ್ಭವೇತ್ .. 113..
 ಸ್ತೋತೋಗತಾ ಯತಿಯತ್ರ ಲಯೋ ಮಧ್ಯಸ್ತಥೈವ ಚ .
 ಸಮಪಾಣಿಸ್ತಥಾ ಚೈವ ವಿದ್ಧಂ ವಾದ್ಯಂ ತು ತದ್ಭವೇತ್ .. 114..
 ಅರ್ಧಪಾಣಿಸ್ತು ಯತ್ರ ಸ್ಯಾತ್ತಥಾ ಚೈವ ಸ್ಥಿತೋ ಲಯಃ .
 ಯತಿಶ್ಚೈವ ತು ಗೋಪುಚ್ಛಾ ವಾದ್ಯ ಶಯ್ಯಾಗತಂ ತು ತತ್ .. 115..
 ಸ್ಥಿತಾಲ್ಲಯಾತ್ಮಭೃತ್ಯೇಷಾಂ ಪ್ರಮಾಣಂ ಸಂಪ್ರವರ್ತತೇ .
 ಕಾರ್ಯಹಾನಿಂ ಕಲಾನಾಂ ಚ ಶೇಷೇಷ್ಟನ್ಯೇಷು ಪಾಣಿಷು .. 116..

ಯತಯಃ ಪಾಣಯಶ್ಚೈವ ಲಯಾ ವೈ ವಾದ್ಯಸಂಶ್ರಯಾಃ .
 ಯಯಾಕಾಮಂ ಹಿ ಕರ್ತವ್ಯಾ ನಾಟ್ಯಶಕ್ತಿಮವೇಕ್ಷ್ಯ ತು .. 117..
 ತ್ರಿಮಾರ್ಜನಂ ನಾಮ .
 ಮಾಯೂರೀ ಹೃದಮಾಯೂರೀ ತಥಾ ಕಾರ್ಮಾರವೀತಿ ಚ .
 ತಿಸ್ರಸ್ತು ಮಾರ್ಜನಾ ಜ್ಞೇಯಾಃ ಪುಷ್ಕರೇಷು ಸ್ವರಾಶ್ರಯಾಃ .. 118..
 ಗಾಂಧಾರೋ ವಾಮಕೇ ಕಾರ್ಯಃ ಷಡ್ಜೋ ದಕ್ಷಿಣಪುಷ್ಕರೇ .
 ಊರ್ಧ್ವಕೇ ಪಂಚಮಶ್ಚೈವ ಮಾಯೂರ್ಯಾಂ ತು ಸ್ವರಾ ಮತಾಃ .. 119..
 ವಾಮಕೇ ಪುಷ್ಕರೇ ಷಡ್ಜ ಋಷಭೋ ದಕ್ಷಿಣೇ ತಥಾ .
 ಊರ್ಧ್ವಕೇ ಧೈವತಶ್ಚೈವಮರ್ಧಮಾಯೂರ್ಯುದಾಹೃತಾಃ .. 120..
 ಋಷಭಃ ಪುಷ್ಕರೇ ವಾಮೇ ಷಡ್ಜೋ ದಕ್ಷಿಣಪುಷ್ಕರೇ .
 ಪಂಚಮಶ್ಚೋರ್ಧ್ವಕೇ ಕಾರ್ಯಃ ಕಾರ್ಮಾರವ್ಯಾಃ ಸ್ವರಾಸ್ತ್ವಮೀ .. 121..
 ಏತೇಷಾಮನುವಾದೀ ತು ಜಾತೀನಾಂ ಯಃ ಸ್ವರೋ ಮತಃ .
 ಆಲಿಂಗಮಾರ್ಜನಾಂ ಪ್ರಾಪ್ತೋ ನಿಷಾದಃ ಸ ವಿಧೀಯತೇ .. 122..
 ಮಾಯೂರೀ ಮಧ್ಯಮಗ್ರಾಮೇ ಷಡ್ಜೇ ತ್ವರ್ಧಾ ತಥೈವ ಚ .
 ಕಾರ್ಮಾರವೀ ತು ಕರ್ತವ್ಯಾ ಸಾಧಾರಣಸಮಾಶ್ರಯಾ .. 123..
 ಸ್ವರಾಃ ಸ್ಥಾನಸ್ಥಿತಾ ಯೇ ತು ಶ್ರುತಿಸಾಧಾರಣಾಶ್ರಯಾಃ .
 ತ ಏವ ಮಾರ್ಜನಕೃತಾಃ ಶೇಷಾಃ ಸಂಚಾರಿಣೋ ಮತಾಃ .. 124..
 ವಾಮಕೇ ಚೋರ್ಧ್ವಕೇ ಕಾರ್ಯಾ ಆಹಾರ್ಯಾ ಲೇಪತಃ ಸ್ವರಾಃ .
 ಶೈಥಿಲ್ಯಾದಾಯತತ್ತ್ವಾ ಚ್ಚಾವಧಾಕೋಟನಯಾಽಪಿ ಚ .. 125..
 ಸ್ವರಾಣಾಂ ಸಂಭವಃ ಕಾರ್ಯೋ ಮಾರ್ಜನಾಸು ಪ್ರಯೋಕ್ತೃಭಿಃ .
 ಮಾರ್ಜನಾ ತು ಕೃತಾ ಕಾರ್ಯಾ ವಾಮಕೋರ್ಧ್ವಕಯೋಃ ಸದಾ .. 126..
 ಲಕ್ಷಣಂ ಮೃತ್ತಿಕಾಯಾಸ್ತು ಗದತೋ ಮೇ ನಿಬೋಧತ .
 ನಿಶ್ಯರ್ಕರಾ ನಿಸ್ಸಿಕತಾ ನಿಸ್ಪೃಣಾ ನಿಸ್ತುಷಾ ತಥಾ .. 127..
 ನ ಪಿಚ್ಛಿಲಾ ನ ವಿಶದಾ ನ ಕ್ಷಾರಾ ನ ಕಟುಸ್ತಥಾ .
 ನಾವದಾತಾ ನ ಕೃಷ್ಣಾ ಚ ನಾಮ್ಲಾ ನೈವ ಚ ತಿಕ್ತಕಾ .. 128..
 ಮೃತ್ತಿಕಾ ಲೇಪನೇ ಶಸ್ತಾ ತಯಾ ಕಾರ್ಯಾ ತು ಮಾರ್ಜನಾ .
 ನದೀಕೂಲಪ್ರದೇಶಸ್ಥಾ ಶ್ಯಾಮಾ ಚ ಮಧುರಾ ಚ ಯಾ .. 129..
 ತೋಯಾಪಸರಣಶ್ಲಕ್ಷ್ಣಾ ತಯಾ ಕಾರ್ಯಾ ತು ಮಾರ್ಜನಾ .
 ಬಧಿರಾ ಹ್ಯವದಾತ್ತಾ ತು ಕೃಷ್ಣಾ ಕುರ್ವೀತ ನ ಸ್ಥಿರಾ .. 130..
 ನ ತುಷಾ ನ ಸ್ವರಕರೀ ಶ್ಯಾಮಾ ಸ್ವರಕರೀ ಭವೇತ್
 ಯವಗೋಧೂಮಚೂರ್ಣಾಂ ವಾ ತತ್ರ ದದ್ಯಾತ್ಪಲೇಪನೇ .

ಏಕಸ್ತಸ್ಯ ತು ದೋಷಃ ಸ್ಯಾದೇಕಸ್ವರಕೃತಂ ಭವೇತ್ .. 131..

ತ್ರಿಸಂಯೋಗಂ ನಾಮ . ಗುರುಸಂಚಯೋ ಲಘುಸಂಚಯೋ ಗುರುಲಘುಸಂಚಯಶ್ಚೇತಿ .. 132..

ತತ್ರ ಗುರುಸಂಚಯೋ ನಾಮ . ಗುರುಸ್ಥಿತಲಯೌಧವೃತ್ತೋ ಯಥಾ .
ಧಂತಾಂ ಕೇತಾಂ ಧಂದ್ರಾಂ! ಘೇತಂ ಧಂಧಂ ತಥೈವ ಕೇಂತಾಂಧಂ .
ದಂದಂದೇಂದೇಂದ್ರಾ ಘೇಂತಾಂಖೇಂತಾಖೇಂತಾಮಿತಿ ಚ ಗುರು ಸ್ಯಾತ್ .. 133..

ಲಘುಸಂಚಯೋ ನಾಮ . ಗುರುಲಘುಮಧ್ಯಪ್ರವೃತ್ತೋ ಯಥಾ
ಘಟಮಟಘಟಮಧಟಮಧಟಮಧಿದ್ಧಡಗುಡಧಡಧತ್ಯ ಲಘು
ಘಟಮಧಿಘದುಗುದುಖಘದುಘಂಕೃತೋ ಲಘುಲಯಶ್ಚ .
ಇತಿ ಸಂಯೋಗೌ ಜ್ಞೇಯೌ ಮೃದಂಗವಾದ್ಯೇ ಪ್ರಯೋಗಜ್ಞೈಃ .. 134..
ಗುರುಲಘುಸಂಚಯೋ ನಾಮ . ಗುರುಲಘುಮಧ್ಯಮಪ್ರವೃತ್ತೋ ಯಥಾ .
ಘಟಧಿಮೃಧಿಧಿಂ ಮಧಿತಂ ಕಿಟಾ
ಘಟಧಿಂ ಟತ್ಥಿಮಟಕೇ .

ಇತಿ ಸಂಯೋಗೋ ಗುರುಲಘುಪ್ಲುತಃ ಸ್ಯಾತ್ .. 135..

ತ್ರಿಗತಂ ನಾಮ . ತತ್ತ್ವಮನುಗತಮೋಘಂ ಚೇತಿ

ಅಕ್ಷರಸದೃಶಂ ವಾದ್ಯಂ ಸ್ಫುಟಪದವರ್ಣಂ ತಥೈವ ವೃತ್ತಸಮಂ .

ಸುವಿಭಕ್ತಕರಣಯುಕ್ತಂ ತತ್ತ್ವೇ ವಾದ್ಯಂ ವಿಧಾತವ್ಯಂ .. 136..

ಸಮಪಾಣ್ಯವಪಾಣಿಯುತಂ ಸ್ಫುಟಪ್ರಹಾರಕರಣಾನುಗಂ ಚೈವ .

ಗೇಯಸ್ಯ ಚ ವಾದ್ಯಸ್ಯ ಚ ಭವೇದವಧಾತಾಯ ತದನುಗತಂ .. 137..

ನೈಕಕರಣಾಶ್ರಯಗತಂ ಹ್ಯುಪರ್ಯುಪರಿಪಾಣಿಕಂ ದ್ರುತಲಯಂ ಚ .

ಆವಿದ್ಧಕರಣಬಹುಲಂ ಯೋಜ್ಯಂ ವಾದ್ಯಂ ಬುಧೈರೇಘೇಃ .. 138..

ಸರ್ವಸ್ಯಾಪಿ ಹಿ ವಾದ್ಯಸ್ಯ ಅಷ್ಟೌ ಸಾಮ್ಯಾನಿ ಭವಂತಿ . ತದ್ಯಥಾ

ಅಕ್ಷರಸಮಮಂಗಸಮಂ ತಾಲಲಯತ್ವಂ ಯತಿಸಮಕಂ ಗ್ರಹಸಮಕಂ .

ನ್ಯಾಸಾಪನ್ಯಾಸಸಮಂ ಪಾಣಿಸಮಂ ಚೇತಿ ವಿಜ್ಞೇಯಂ .. 139..

ಯದ್ವೃತ್ತಂ ತು ಭವೇದ್ಗಾನಂ ಗುರುಲಘಾಕ್ಷರಾನ್ವಿತಂ .

ತದ್ವೃತ್ತಂ ತು ಭವೇದ್ವಾದ್ಯಂ ತದಕ್ಷರಸಮಂ ಭವೇತ್ .. 140..

ಧ್ರುವಾಣಾಂ ಗ್ರಹಮೋಕ್ಷೇಷು ಕಲಾಂತರಕಲಾಸು ಚ .

ಯದಂಗಂ ಕ್ರಿಯತೇ ವಾದ್ಯಂ ತದಂಗಸಮಮುಚ್ಯತೇ .. 141..

ಯಚ್ಚರೀರಂ ಭವೇದ್ಗಾನಂ ಕಲಾತಾಲಪ್ರಮಾಣಜಂ .

ತತ್ಪ್ರಮಾಣಂ ತು ತದ್ವಾದ್ಯಂ ತದ್ವೈ ತಾಲಸಮಂ ಭವೇತ್ .. 142..

ಸ್ಥಿತೇ ಮಧ್ಯೇ ದ್ರುತೇ ವಾಪಿ ಲಯೇ ಗಾನಂ ತು ಯದ್ಭವೇತ್ .

ತಥಾ ಭವೇತ್ತು ತದ್ವಾದ್ಯಂ ತದ್ವೈ ಲಯಸಮಂ ಭವೇತ್ .. 143..
ಸಮಾ ಸ್ರೋತೋಗತಾ ಚಾಪಿ ಗೋಪುಚ್ಛಾ ಚ ಯತೀರ್ಯಥಾ .
ತಥಾ ಭವೇತ್ತು ಯದ್ವಾದ್ಯಂ ತದ್ವೈ ಯತಿಸಮಂ ಭವೇತ್ .. 144..
ತತಾವನದ್ಧವಂಶಾನಾಮೇಕಶ್ರುತಿಕೃತೋಽಪಿ ಚ .
ಗ್ರಹೋ ಗಾನೇನ ಸಹಿತಂ ತತ್ತು ಗ್ರಹಸಮಂ ಭವೇತ್ .. 145..
ನ್ಯಾಸಾಪನ್ಯಾಸಯೋಗಸ್ತು ಸ್ವರಾಣಾಂ ತು ಭವೇದ್ಯಥಾ .
ತದ್ವಾದ್ಯಾದ್ಯಂ ಯದಾತೋದ್ಯೇ ನ್ಯಾಸಾಪನ್ಯಾಸಜಂ ತು ತತ್ .. 146..
ಸಮಪಾಣ್ಯರ್ಧಪಾಣಿಸ್ಥಂ ತಥೈವೋಪರಿಪಾಣಿಕಂ .
ಗೀತವಾದ್ಯಾನುಗಂ ವಾದ್ಯ ಜ್ಞೇಯಂ ಪಾಣಿಸಮಂ ತು ತತ್ .. 147..
ಅಷ್ಟಾದಶಜಾತಿಕಮಿತಿ ಯದುಕ್ತಂ ತದನುವ್ಯಾಖ್ಯಾನ್ಯಾಮಃ . ತದ್ಯಥಾ
ಶುದ್ಧಾ ಪುಷ್ಕರಕರಣಾ ವಿಷಮಾ ವಿಷ್ಣುಭಿತ್ಯೈಕರೂಪಾ ಚ .
ಪಾರ್ಷ್ವಸಮಾ ಪರ್ಯಸ್ತಾ ಸಮವಿಷಮಕೃತಾ ಚ ಕೀರ್ಣಾ ಚ .. 148..
ಪರ್ಯವಸಾನೋಚ್ಚಿತಿಕಾ ಸಂಯುಕ್ತಾ ಸಂಪ್ಲೂತಾ ಮಹಾರಂಭಾ .
ವಿಗತಕ್ರಮಾ ವಿಗಲಿತಾ ವಂಚಿತಿಕಾ ಚೈಕವಾದ್ಯಾ ಚ .. 149..
ಏತಾಸಾಂ ಜಾತೀನಾಂ ಲಕ್ಷಣನಿದರ್ಶನಾನ್ಯಭಿವ್ಯಾಖ್ಯಾನ್ಯಾಮಃ
ಏಕಾಕ್ಷರಕೃತಂ ವಾದ್ಯಂ ಯದ್ಭವೇತ್ಸಾರ್ವಮಾರ್ಗಿಕಂ .
ನಿತ್ಯಂ ಕರಣಯೋಗೇನ ಸಾ ಶುದ್ಧಾ ನಾಮತೋ ಯಥಾ .. 150..
ಧಂಧಂದ್ರಂ ದ್ರಂ ಕ್ಲಾಖೋಖೋಹಾಣೇತಿ ವಿಹಿತವಾಕ್ಯಾ .
ಸಾ ಶುದ್ಧಾ ವಿಜ್ಞೇಯಾ ಮಧ್ಯಸ್ತ್ರೀಣಾಂ ಸದಾ ಜಾತಿಃ .. 151..
ಸ್ವಸ್ತಿಕಹಸ್ತವಿಚಾರಾ ಸರ್ವಮೃದಂಗಪ್ರಹಾರಸಂಯುಕ್ತಾ .
ಸಾ ತ್ರಿಲಯವಾದ್ಯಯುಕ್ತಾ ಪುಷ್ಕರಕರಣಾ ಭವೇಜ್ಜಾತಿಃ .. 152..
ಘೇಂತಾಂಕೇಂತಾಂಖೇಂತಾಂ ದೀರ್ಘಕೃತೈರಕ್ಷರೈಃ ಕೃತಾ ಯಾ ಚ .
ರಾಜ್ಞಾಂ ಸ್ವಭಾವಗಮನೇ ಸಾ ವಿಷಮಾ ನಾಮತೋ ಜಾತಿಃ .. 153..
ಗುರುಯುಗ್ಮಂ ಲಘುಯುಗ್ಮಂ ತೋಟಕಂ ವಾಽಪಿ .
ನಿತ್ಯಂ ಯತ್ರ ತು ವಾದ್ಯೇ ವಿಷ್ಣುಭಾ ನಾಮ ಸಾ ಜಾತಿಃ .. 154..
ವಾಮೋರ್ಧ್ವಕಪ್ರವೃತ್ತಾದೋಘೇ ಕ್ಷಿಪ್ರಾವಕೃಷ್ಟಲಯಯುಕ್ತಾ .
ಸಾ ಕರುಣಾ ಸ ಪ್ರಾಯಾ ಜಾತಿಃ ಸ್ಯಾದೇಕರೂಪಾ ತು .. 155..
ಧಿತ್ಯಂ ಧಿಕಟ್ ಧಿಂಧಿಕಟಂ ಮಟಧಿಕರಣೈಃ ಸಪಾರ್ಷ್ವಿಕೃತೈಃ .
ಧೇಕ್ಷೇಟಾಘೇಗ್ರಧಿತಾ ಪಾರ್ಷ್ವಸಮಾ ಸಾ ಭವೇಜ್ಜಾತಿಃ .. 156..
ತಾಘೇಂತಾಂತಾಂದೋಘೇದೋಹ್ಲಾಮಿತ್ಯಕ್ಷರೈಸ್ತು ಸಂಯುಕ್ತಾ .
ಪರ್ಯಸ್ತಾ ಜಾತಿರಿಯಂ ಮಧ್ಯಮಪುರುಷೇಷು ಕರ್ತವ್ಯಾ .. 157..
ಕುತ್ವೋಪರಿಪಾಣಿಕೃತಂ ವಾದ್ಯಂ ಯದ್ಭುತಲಯಂ ಸಮಾರೂಢಂ .

ಪುನರೇವ ಸಮಲಯಂ ಸ್ಯಾತ್ ಸಮವಿಷಮಾ ಸಾ ತು ವಿಜ್ಞೇಯಾ .. 158..
 ಅವಕೀರ್ಣಂ ಯದ್ ದ್ವಿಗುಣೈಸ್ತ್ರಿಗುಣೈರ್ವಾ ಕರಣಂ ಮೃದಂಗಾನಾಂ .
 ಪಣವೇಷು ದರ್ದರೇಷ್ವವ್ಯವಕೀರ್ಣಾ ನಾಮ ಸಾ ಜಾತಿಃ .. 159..
 ಪರ್ಯವಗಚ್ಛತಿ ಪೂರ್ವಂ ಯಸ್ಮಿನ್ ವೈ ಪ್ರಸ್ತುತಂ ಕರಣಜಾತಂ .
 ತ್ರಿವಿಘೇಷಿ ತು ಲಯಯೋಗೇ ಪರ್ಯವಸಾನಾ ತು ಸಾ ಜಾತಿಃ .. 160..
 ಘೇಂಟಾಂದೋಹ್ಲಣ್ಣು ಣಹಾಮೇಭಿಃ ಸ್ಯಾತ್ತ್ವಕ್ಷರೈರ್ಹಿ ಸಂಬದ್ಧಾ .
 ಸಾಮ್ಯಾರ್ಥೇ ಉಚ್ಛತಿಕಾ ಜಾತಿರ್ವಾದ್ಯೇ ತು ಬೋಧವ್ಯಾ .. 161..
 ಧಂಕೇಟಾಂಕೇಟಕಿಣಾಮೇಭಿಯಾರ್ ತ್ವಕ್ಷರೈಸ್ತು ಸಂಯುಕ್ತಾ .
 ಸಂಯುಕ್ತಕೃತಾ ಜಾತಿಃ ಸಾ ಸಾ ಚೇಟಗತೌ ವಿಧಾತವ್ಯಾ .. 162..
 ಸರ್ವಾಂಗುಲಿಚಲನಕೃತಾ ಸರ್ವಮೃದಂಗಪ್ರಹಾರಸಂಯುಕ್ತಾ .
 ಭೀತನಭೋಯಾನಗತೌ ಸಂಪ್ಲುತಜಾತೌ ವಿಧಾತವ್ಯಾ .. 163..
 ಅವಪಾಣಿಕರಣಯುಕ್ತಂ ಕೃತ್ವಾದೌ ಮಧ್ಯಲಯತುಲ್ಯಂ .
 ವಾದ್ಯ ದ್ರುತಲಯಮಂತೇ ಜಾತಿಃ ಸ್ಯಾತ್ಸಾ ಮಹಾರಂಭಾ .. 164..
 ಉಧ್ವಾಂಕದಕ್ಷಿಣಮುಖೇ ಕ್ಷಿಪ್ರಪ್ರಹತಾ ವಿತಸ್ತಮಾರ್ಗಾ ಚ .
 ಅಂಕೋರ್ಧ್ವಕಪ್ರವೃತ್ತಾ ದಕ್ಷಿಣವಾಮಪ್ರಹಾರಜಾತಾ ಚ .. 165..
 ಪ್ರಾಯೇಣೋದ್ಧೃತಮಾರ್ಗಾ ವಿತಸ್ತಮಾರ್ಗಾಶ್ರಯೇಣ ದಿವ್ಯಾನಾಂ .
 ಧಂದ್ರಾಂ! ಧಂದ್ರಾಂ! ಪ್ರಾಯಾ ಜಾತಿರ್ವಿಗತವಲಭಾ ನಾಮ .. 166..
 ಲಘುಕ್ಷರಭೂಯಿಷ್ಠಾ ವಿಚಿತ್ರಕರಣಾ ಚ ಸರ್ವಮಾಗೇಷು .
 ವಾದ್ಯಾಽವಿಸರ್ಪಿಕರಣಾ ವಿಗಲಿತನಾಮಾ ತು ಸಾ ಜಾತಿಃ .. 167..
 ಕರಣೈರ್ಬಹುಭಿಶ್ಚಿತ್ಯೈಃ ಸರ್ವಮೃದಂಗಸಂಹಾರಸಂಯುಕ್ತಾ .
 ಸ್ವಾಭಾವಿಕೋತ್ತಮಗತೌ ವಂಚಿತಿಕಾ ಸಾ ತು ವಿಜ್ಞೇಯಾ .. 168..
 ಧೋಧೋಧೋಧೋಧಂ ಏಭಿಯಾರ್ ತ್ವಕ್ಷರೈಶ್ಚ ಸಂಯುಕ್ತಾ .
 ಸಾ ಹ್ಯೇಕವಾದ್ಯಜಾನಿರ್ವೃತ್ತಗತಿವಿಧಾನವತ್ ಕಾರ್ಯಾ .. 169..
 ಏವಮೇತೇನ ವಿಧಿನಾ ಕರ್ತವ್ಯಂ ವಾದನಂ ಬುದ್ಧಿಃ .
 ಗತಿಪ್ರಚಾರೇ ಗೀತೇ ಚ ದಶರೂಪೇ ವಿಶೇಷತಃ .. 170..
 ಸಪ್ತರೂಪವಿಧಾನೇನ ಛಂದಕಾಸಾರಿತೇಷು ಚ .
 ತತ್ತ್ವಂ ಚಾನುಗತಂ ಚೈವ ತದ್ಗೋ ವಾದ್ಯಮಿಷ್ಯತೇ .. 171..
 ವಾದ್ಯಂ ಗುರ್ವಕ್ಷರಕೃತಂ ತಥಾಲ್ಪಾಕ್ಷರಮೇವ ಚ .
 ಗತಿಪ್ರಚಾರೇ ಕರ್ತವ್ಯಂ ಗಾನೇ ಸಮ್ಯಗಿಹೇಚ್ಛತಾ .. 172..
 ತತ್ತ್ವಂ ಚಾನುಗತಂ ಚಾಪಿ ಓಘಶ್ಚಾಪಿ ಕದಾಚನ .
 ರಾಜ್ಞಾಂ ಲಲಿತಗಾಮಿತ್ವಾದ್ವಾದ್ಯಂ ಯೋಜ್ಯಂ ಸ್ವಭಾವಜಂ .. 173..
 ತತ್ತ್ವಂ ತು ಪ್ರಥಮೇ ಗಾನೇ ದ್ವಿತೀಯೇಽನುಗತಂ ಭವೇತ್ .

ತೃತೀಯೇ ತ್ವೋಘಸಂಜ್ಞಂ ತು ವಾದ್ಯಂ ಗತಿಪರಿಕ್ರಮೇ .. 174..
 ಧ್ರುವಾಸು ಭಂದತಶ್ಚಿತ್ರಂ ಶೇಷಾಣಾಂ ಸಂಪ್ರಯೋಜಯೇತ್ .
 ತಥಾ ಸ್ಥಿತಾವಕೃಷ್ಟಾಯಾಂ ವಾದ್ಯಂ ತ್ವನುಗತಂ ಭವೇತ್ .. 175..
 ಪ್ರಾವೇಶಿಕೇನಾಂ ಕರ್ತವ್ಯಂ ತತ್ತ್ವಂ ಚಾನುಗತಂ ತಥಾ .
 ನೈಷ್ಠಾಮಿಕ್ಯಂತರಕೃತಂ ಕಾರ್ಯಂ ತ್ರಿಲಯವಾಹಿತಂ .. 176..
 ದ್ರುತೇ ಪ್ರಾಸಾದಿಕೇನಾಂ ದ್ರುತಂ ಚೋಧಂ ಚ ವಾದಯೇತ್ .
 ಏವಂ ಧ್ರುವಾಣಾಂ ಕರ್ತವ್ಯಂ ವಾದ್ಯ ಪ್ರಕರಣಾನ್ವಿತಂ .. 177..
 ಮಾತ್ರಾಂಶಕವಿಕಲ್ಪಸ್ತು ಧ್ರುವಾಪಾದೇಷು ಯೋ ಭವೇತ್ .
 ಸ ತು ಭಾಂಡೇನ ಕರ್ತವ್ಯಸ್ತಜ್ಜ್ಞೇರ್ಗತಿಪರಿಕ್ರಮೇ .. 178..
 ಏವಂ ಗತಿಪ್ರಚಾರೇಷು ಕಾರ್ಯಂ ವಾದ್ಯ ಪ್ರಯೋಕ್ತೃಭಿಃ .
 ತಾಂಡವೇ ಸುಕುಮಾರೇ ಚ ವಾದ್ಯ ವಕ್ಷ್ಯಾಮಿ ತತ್ತ್ವತಃ .. 179..
 ಅಭಾಂಡಮೇಕಂ ಗಾನಸ್ಯ ಪರಿವರ್ತಂ ಪ್ರಯೋಜಯೇತ್ .
 ತಸ್ಯಾಂತೇ ಸನ್ನಿಪಾತೇ ಚ ಕಾರ್ಯೋ ಭಾಂಡಗ್ರಹೋ ಬುದ್ಧಿಃ .. 180..
 ಅಥವಾ ನೃತ್ಯಲೋಭಾರ್ಥಮಂಗಾನಾಂ ಪರಿವರ್ತನಂ .
 ಸಂಗೀತಸ್ಯ ಪ್ರಕರ್ತವ್ಯಂ ಲಯಸ್ಯ ಚ ನಿವರ್ತನಂ .. 181..
 ಯತ್ರಾಭಿನೇಯಮಂಗೇ ತು ತತ್ರ ವಾದ್ಯಂ ಪ್ರಯೋಜಯೇತ್
 ಯತ್ರ ಪಾಣಿವಶಾದಂಗಂ ಭೂಯೋ ಭೂಯೋ ನಿವರ್ತತೇ .
 ಸ ತತ್ರಾರ್ಥೋಭಿನೇಯಸ್ತು ಶೇಷಂ ನೃತ್ತೇನ ಯೋಜಯೇತ್ .. 182..
 ಯದ್ವೃತ್ತಂ ತು ಪದಂ ಗಾನೇ ತಾದೃಶಂ ವಾದ್ಯಮಿಷ್ಟತೇ .
 ಗೀತವಾದ್ಯಪ್ರಮಾಣೇನ ಕುರ್ಯಾಚ್ಚಾಂಗವಿಚೇಷ್ಟಿತಂ .. 183..
 ಯಥಾ ಗುರ್ವಕ್ಷರಂ ಚೈವ ತಥಾಲ್ಪಕ್ಷರಮೇವ ಚ .
 ಮುಖೇ ಸೋಪೋಹನೇ ಕಾರ್ಯಂ ಪ್ರಕೃತೇರ್ವರ್ಣತಸ್ತಥಾ .. 184..
 ಸ್ಥಿತೇ ಶುದ್ಧಪ್ರಹಾರಂ ತು ಮಧ್ಯೇಕ್ಷರಸಮಂ ತಥಾ .
 ಕಾರ್ಯಂ ತು ಗೀತಕೇ ವಾದ್ಯಂ ದ್ರುತೇ ಚೋಪರಿಪಾಣಿಕಂ .. 185..
 ಸಮಂ ರಕ್ತಂ ವಿಭಕ್ತಂ ಚ ತಥಾ ಶುದ್ಧಪ್ರಹಾರಜಂ .
 ನೃತ್ಯಾಂಗಗ್ರಾಹಿ ಚ ತಥಾ ವಾದ್ಯಂ ಕಾರ್ಯಂ ತು ತಾಂಡವೇ .. 186..
 ಸನೃತ್ತೇಷು ಪ್ರಯೋಗೇಷು ತತ್ತ್ವಂ ಹ್ಯನುಗತಂ ತಥಾ .
 ಅನೃತ್ತೇಷು ಪ್ರಯೋಗೇಷು ತತ್ತ್ವಮೋಘಂ ಕ್ರಮೇಣ ತು .. 187..
 ಸ್ಥಿತೇ ಮಧ್ಯೇ ದ್ರುತೇ ಚಾಪಿ ಯಥಾ ಗಾನಂ ತು ಗೀಯತೇ .
 ತಥಾ ನೃತ್ಯಾಂಗಹಾರೇಷು ತೇನ ಚೈವ ಕ್ರಮೇಣ ತು .. 188..
 ಯೋ ವಿಧಿರ್ಗಾನವಾದ್ಯಾನಾಂ ಪದಾಕ್ಷರಲಯಾನ್ವಿತಾ .

ಸ ತು ನೃತ್ತಾಂಗಹಾರೇಷು ಕರ್ತವ್ಯೋ ನಾಟ್ಯಯೋಕ್ತಭಿಃ .. 189..
 ಏತಾಸ್ತು ಜಾತಯಃ ಪ್ರೋಕ್ತಾ ದಶ ಚಾಷ್ಟೌ ಚ ಭಾಂಡಜಾಃ .
 ಅತ ಉರ್ಧ್ವಂ ಪ್ರವಕ್ಷ್ಯಾಮಿ ಪ್ರಕಾರಾನ್ ವಾದ್ಯಸಂಶ್ರಯಾನ್ .. 190..
 ತದ್ಯಥಾ . ಚಿತ್ರಃ ಸಮೋ ವಿಭಕ್ತಶ್ಚಿನ್ನಶ್ಚಿನ್ನವಿದ್ಧೋ ವಿದ್ಧೋ
 ವಾದ್ಯಸಂಶ್ರಯೋಽನುಸೃತಃ ಪ್ರತಿದ್ವಿತೋ ದುರ್ಗೋಽವಕೀರ್ಣೋಽರ್ಧಾವಕೀರ್ಣಃ
 ಪರಿಕ್ಷಿಪ್ತ ಏಕರೂಪೋ ನಿಯಮಾನ್ವಿತಃ ಸಾಚೀಕೃತಃ ಸಮಲೇಕಶ್ಚಿತ್ರಲೇಖಃ .
 ಸರ್ವಸಮವಾಯಃ ಕೃತೋ ದೃಢ ಇತಿ .. 191..
 ತತ್ರ
 ರಿಖಿತೋಜಕೃತಶ್ಚಿತ್ರೋ ನಾನಾಕರಣಭೂಷಿತಃ .
 ಪ್ರಸನ್ನಕರಣಂ ಚೈವ ತ್ರಿಪಾಣಿಲಯಸಂಭವಃ .. 192..
 ದರ್ದರಪಣವಮೃದಂಗೈರ್ನಾನಾಕರಣೈಃ ಸಮನುಯಾತಃ .
 ತಾಲಾಂಗವೇಣುಯುಕ್ತಃ ಸ ತು ವಿಜ್ಞೇಯಃ ಸಮೋ ನಾಮ .. 193..
 ನಾತ್ಯಾಯತಸ್ತಥಾ ಸ್ಯಾದಿಹ ಸಾಸ್ಥಾನಸ್ಥಿತೋ ವಿಭಕ್ತಶ್ಚ .
 ಅಕ್ಷರಪಾಣಿಲಯೇಷು ಚ ವಿಭಕ್ತಕರಣೇ ವಿಭಕ್ತಸ್ತು .. 194..
 ವಾದ್ಯಂ ದ್ರುತಲಯಂ ಯತ್ರ ಸಹಸಾ ವಿನಿವರ್ತತೇ .
 ಸರ್ವಾತೋದ್ಯೇಷು ಭಿನ್ನೇಷು ಪ್ರಕಾರಶ್ಚಿನ್ನ ಏವ ಸಃ .. 195..
 ಅವಪಾಣಿಮೃದಂಗೇಷು ಪಣವೋಪರಿಪಾಣಿಕಃ .
 ಯದಾ ಭವಂತಿ ವಾದ್ಯೇಷು ಭಿನ್ನವಿದ್ಧಸ್ವ ಸೌ ಭವೇತ್ .. 196..
 ಶುದ್ಧಾನುವಿದ್ಧಂ ಯದ್ವಾದ್ಯಂ ಸರ್ವಾತೋದ್ಯೇಷು ದೃಶ್ಯತೇ .
 ಪರಸ್ಪರಾನುವೇಘೇನ ಸೋಽನುವಿದ್ಧ ಇತಿ ಸ್ಮೃತಃ .. 197..
 ಮೃದಂಗಕರಣೇ ವಾದ್ಯಂ ಪಣವಾನುಗತಂ ಚ ಯತ್ .
 ಸೂಚೀವಿದ್ಧೈರ್ವಿಚಿತ್ಯಸ್ತು ಕರಣೈರ್ವಿದ್ಧ ಉಚ್ಯತೇ .. 198..
 ವಿಶುದ್ಧವಾದ್ಯಪ್ರಕೃತಿಃ ಸಮಪಾಣಿಕೃತಸ್ತಥಾ .
 ಸ್ವರೂಪಾನುಗತಶ್ಚೈವ ವಿಜ್ಞೇಯೋ ವಾದ್ಯಸಂಶ್ರಯಃ .. 199..
 ಮುರಜಃ ಪಣವೋ ವಾಪಿ ಪಣವೋ ದರ್ದರೋಽರ್ಧವಾ .
 ಅನುವಾದಿ ಯದಾ ವಾದ್ಯೇ ಭವೇದನುಸೃತಸ್ತು ಸಃ .. 200..
 ಅನುಗಮ್ಯಂ ಯದಾತೋದ್ಯಂ ಗಚ್ಛೇತ್ಸಮಲಯಂ ಪುನಃ .
 ಶ್ರಾಂತವತ್ಸಮವಾದ್ಯೇಷು ತದಾ ಸ್ಯಾತ್ಪರ್ತಿವಿದ್ಯುತಃ .. 201..
 ವಾದ್ಯೇ ಪ್ರಚಾರವಿಷಮಃ ಸರ್ವಮಾರ್ಗಪ್ರಬೋಧನಃ .
 ಅವಿಭಕ್ತಾಕ್ಷರಪದಃ ಸ ದುರ್ಗ ಇತಿ ಕೀರ್ತಿತಃ .. 202..
 ಸಮವೃತ್ತೌ ತು ಮುರಜಾಶ್ಚಾದ್ಯಂತೇ ಪಣವೈರ್ಯದಿ .

ನಾನಾ ವಿಚಿತ್ರ್ಯಃ ಕರಣೈರವಕೀರ್ಣಃ ಸ ಉಚ್ಯತೇ .. 203..
 ದ್ರುತಂ ಲಯಂ ಸಮಾರಭ್ಯ ಪಣವೋ ದರ್ದರೋಽಪಿ ವಾ .
 ಅವಪಾಣೌ ಯದಾ ಸ್ವಾತಾಂ ತದಾತ್ವರ್ಧಾವಕೀರ್ಣಕಃ .. 204..
 ಪಣವೈಶ್ವಾದಿತಂ ಯತ್ರ ವಾದ್ಯಮಲ್ಪಮೃದಂಗಜಂ .
 ಸುವಿಭಕ್ತಾಕ್ಷರಪದಂ ಪರಿಕ್ಷಿಪ್ತಃ ಸ ಉಚ್ಯತೇ .. 205..
 ಸರ್ವಾತೋದ್ಯಾನಿ ಯತ್ತ್ಯೇಕಂ ಕರಣಂ ಭಾವಯಂತಿ ತು .
 ಸಮವೃತ್ತಪದಾನ್ಯೇವಮೇಕರೂಪ ಉದಾಹೃತಃ .. 206..
 ಪ್ರಶಾಂತನಿಯಮೋಪೇತಃ ಸ್ಪುಟವಾದ್ಯಸಮನ್ವಿತಃ .
 ಉಪಯಾತಿ ಚ ಗೀತಂ ಯಃ ಸ ಜ್ಞೇಯೋ ನಿಯಮಾನ್ವಿತಃ .. 207..
 ಚಿತ್ರಂ ಹಿ ಕರಣಂ ಯತ್ರ ವಾದ್ಯೇನೈಕೇನ ವಾದ್ಮತೇ .
 ವೃತ್ತಾಂಗಹಾರಾನುಕೃತೋ ಜ್ಞೇಯಃ ಸಾಚೀಕೃತಸ್ತು ಸಃ .. 208..
 ಕೃತ್ವೋಪರಿಗತಂ ವಾದ್ಯಂ ಪಣವೋ ದರ್ದರೋಽಪಿ ವಾ .
 ಪ್ರಯಾತಿ ಮುರಜಂ ಯತ್ರ ಸಮಲೇಖಃ ಸ ಕೀರ್ತಿತಃ .. 209..
 ಚಿತ್ರಂ ಬಹುವಿಧಂ ವಾದ್ಯಂ ಮೃದಂಗಪಣವಾದಿಭಿಃ .
 ಕ್ರಿಯತೇ ಯತ್ರ ಸಂರಬ್ಧೈಶ್ಚಿತ್ರಲೇಖಃ ಸ ಉಚ್ಯತೇ .. 210..
 ಸರ್ವಮಾರ್ಗಗತೋ ಯಸ್ತು ಸರ್ವಪಾಣಿಲಯಾಶ್ರಯಃ .
 ವಿಚಿತ್ರಶ್ಚ ವಿಭಕ್ತಶ್ಚ ತತ್ಸಮಂ ಸಮವಾಯಿತಂ .. 211..
 ಯಸ್ತು ಮಧ್ಯಲಯೋಪೇತಃ ಸಮಃ ಸುವಿಹಿತಾಕ್ಷರಃ .
 ಗತಿಪ್ರಚಾರೇ ವಿಹಿತಃ ಪ್ರಕಾರೋ ದೃಢ ಏವ ಸಃ .. 212..
 ಏವಮೇತೇ ಪ್ರಕಾರಾಸ್ತು ಕರ್ತವ್ಯಾ ವಾದ್ಯಸಂಶ್ರಯಾಃ .
 ಗತಿಪ್ರಚಾರೇ ಗೀತೇ ವಾ ರಸಭಾವಾನವೇಕ್ಷ್ಯ ಚ .. 213..
 ಪ್ರಕಾರಾ ಜಾತಯಶ್ಚೈವ ಸರ್ವಮಾರ್ಗೇಷು ಸಂಸ್ಥಿತಾಃ .
 ಯೇ ವೈ ಗತಿಪ್ರಚಾರೇಷು ಶುದ್ಧಾಸ್ತೇ ಕೇವಲಾ ಮತಾಃ .. 214..
 ಪ್ರಯೋಗಮಿದಾನೀಂ ದಕ್ಷ್ಯಾಮಃ .
 ತತ್ಪ್ರೋಪವಿಷ್ಟೇ ಪ್ರಾಜ್ಞುಖೇ ರಂಗೇ ಕುತಪ ಏವ ವಿನ್ಯಾಸಃ ಕರ್ತವ್ಯಃ .
 ತತ್ರ ಪೂರ್ವೋಕ್ತಯೋರ್ನೇಪಧ್ಯಗೃಹದ್ವಾರಯೋರ್ಮಧ್ಯೇ ಕುತಪ-ವಿನ್ಯಾಸಃ
 ಕಾರ್ಯಃ .
 ತತ್ರ ರಂಗಾಭಿಮುಖೋ ಮೌರಜಿಕಸ್ತಸ್ಯ ಪಾಣವಿಕ-ದರ್ದರಿಕೌ ವಾಮತಃ .
 ಏಷ ಪ್ರಥಮಮವನದ್ಧಕೇನ ತಸ್ಯ ತತಃ ಕುತಪವಿನ್ಯಾಸ ಉಕ್ತಃ .
 ತತ್ಪ್ರೋತ್ತರಾಭಿಮುಖೋ ಗಾಯಕಃ . ಗಾಯಕಸ್ಯ ತು ವಾಮಪಾರ್ಶ್ವೇ ವೈಣಿಕಃ .
 ವೈಣಿಕಸ್ಯ ದಕ್ಷಿಣೇನ ವಂಶವಾದಕೌ .

ಗಾತುರಭಿಮುಖಂ ಗಾಯಿಕಾ . ಇತಿ ಕುತಪವಿನ್ಯಾಸಃ .. 215..

ತತ್ರ .

ಪ್ರಯೋಗೇಷು ಪ್ರಣೇತವ್ಯೋ ವೇಶಸ್ಥಾನವಶಾನುಗಃ .

ಯಥಾಸ್ಥಾನಸ್ಥಿತೇಷ್ಟೇಷು ವಾಮಕಾತೋದ್ಯಕೇಷು ಚ .. 126..

ಏವಮಚಲಾಕಂಪಿತಾಸ್ಥಲಿತಾಸನ್ನೋಪವಿಷ್ಟೇಷು ಮಾದರ್ಗಿಕದಾದರ್ಗಿಕಪಾಣವಿಕೇಷು

ಶಿಥಿಲಾಂಚಿತವದ್ರಸ್ತನಿತೇಷು

ಯಥಾಗ್ರಾಮರಾಗಮಾರ್ಜನಾಲಿಪ್ತೇಷು ಮೃದಂಗೇಷೂರುದ್ವಯನಿಪೀಡನೇ ತೇಷು

ನಿಗ್ರಹೀತಾರ್ಥನಿಗ್ರಹೀತಮುಕ್ತಪ್ರಕಾರಕೃತೇಷು ದರ್ದರವಾದನವಿನ್ಯಸ್ತೈರ್ದೇವತಾನಾಮಾವ

ಪ್ರಥಮಮೇವ ತಾವತ್ತಿಸಾಮ ಕರ್ತವ್ಯಂ .. 217..

ವಾಮೇ ಚಾಂದ್ರ ಮಸಂ ಸಾಮ ತತ್ಪ್ರೀಣಯತಿ ಪನ್ನಗಾನ್ .

ದಕ್ಷಿಣೇ ಜಾಲಜಂ ಸಾಮ ತದೃಷೀನ್ ಪ್ರೀಣಯನ್ಯಥ .. 218..

ಉದೀಚ್ಯಾಮಪಿ ಚಾಗ್ನೇಯಂ ತದ್ಭೃಹದ್ಭೈವತಾನಿ ಚ .

ತ್ರಿಸಾಮ ಕೀರ್ತಿತಂ ಸಮ್ಯಕ್ ತ್ರಿಸಾಮತ್ವಾದ್ಭೃದೈರಥ .. 219..

ತ್ರಿಪ್ರಕಾರಂ ತ್ರಿಗುಣಿತಂ ತಥಾ ಚೈವಾಡ್ವಿತಾಯಂ .

ತ್ರಿಕಲಂ ಷಟ್ಕಲಂ ಚೈವ ತ್ರಿಸಾಮ ಪರಿಕೀರ್ತಿತಂ .. 220..

ತ್ರಿಸಾಮಾಕ್ಷರಪಿಂಡಸ್ತು ಗುರುಲಘ್ವಕ್ಷರಾನ್ವಿತಃ .

ಯಕಾರಶ್ಚ ಮಕಾರಶ್ಚ ತ್ರಿಕೈಸ್ತ್ರಿಗುಣಿತಂ ಭವೇತ್ .. 221..

ಸಮುದಾಯಸ್ತದಪೇಕ್ಷಂ . ತ್ರಿಚಾ ದಿಂಗ್ಲೇ ಝಂಟುಂ ಪ್ರಥಮಂ ಸಾಮ .

ತ್ರಿಚಾ ಝಂಟುಂ ದಿಂಗ್ಲೇ ದ್ವಿತೀಯಂ . ತ್ರಿಚಾ ಝಂಟುಂ ಝಂಟುಂ ತೃತೀಯಮಿತಿ

ತದಂತೇ ಪೂರ್ವರಂಗವಿಧಾನಮನುಪ್ರಾಪ್ಯ ಛಂದಃಸಮೇನಾಕ್ಷರಸಮೇನ ವಾ

ವಾದ್ಯೇನ ಬಹಿರ್ಗೀತ-ವಿಧಾನಮನುವರ್ತಿತವ್ಯಂ .

ಆಸಾರಿತಪ್ರಯೋಗೇ ಚ ತತ್ತ್ವಾನುಗತಪ್ರಾಯಂ ವಾದ್ಯಂ ವಿಧಾತವ್ಯಂ .

ಯತ್ರ ತ್ರಿಸಾಮ ಸ ಪ್ರತ್ಯಾಹಾರಾಯ ಚಾಸಾವವತೀರ್ಣಕೋಟೀ ತತ್ರ ವಾದ್ಯಂ

ಪ್ರವರ್ತತೇ .

ತತ್ರಾದೌ ತಾವದ್ವಾಮೋರ್ಧ್ವಕಪ್ರಹಾರಯುತಂ ಪಶ್ಚಾದಾಲಿಂಗನವಿಮರ್ದನಕರಂ

ಗೋಪುಚ್ಛಾಂ ಚ ತ್ರಿಸಾಮಾ ವಿಚಿತ್ರಕರಣಯುತಂ ಮಾದರ್ಗಿಕಸರ್ವಭಾಂಡಿಕಮಪಿ

ವಾದ್ಯಂ ಪಶ್ಚಾತ್ಪ್ರವರ್ತನೀಯಂ . ಪೂರ್ವಂ ಹಿ ಭಾಂಡವಾದ್ಯೇನ ಸಿದ್ಧಿರುತ್ಪಾದನೀಯಾ

ಸ್ತ್ರೀಬಾಲಮೂರ್ಖಾವಕೀರ್ಣೇ ಚ ರಂಗೇ ಕುತೂಹಲಜನನಸಮರ್ಥವಾದ್ಯಮುಪಪನ್ನಂ

ಭವತಿ .. 222..

ಅಪಿ ಚ .

ಆಚಾರ್ಯಾಃ ಸಮಮಿಚ್ಛಂತಿ ಪರುಚ್ಛೇದಂ ತು ಪಂಡಿತಾಃ .

ಸ್ತ್ರಿಯೋ ಮಧುರಮಿಚ್ಛಂತಿ ವಿಕೃಷ್ಟಮಿತರೇ ಜನಾಃ .. 223..

ತಸ್ಯ ಚಾಂತೇ ತಾಂಡವಪ್ರಯೋಗಮಧಿಕೃತ್ಯ ನರ್ತಕ್ಯಾ ಅವತರಣಕಾಲೇ
ಲಘುವರ್ಣಸಂಚಯಮಂಕಿಕೇಸಜ್ಞುಲಿಪ್ರಚಲನಪ್ರಾಯಂ ವಾದ್ಯಂ ಯೋಜ್ಯಂ .

ಗೀತಕಸನ್ನಿಪಾತೇ ಚ ಲಾಸ್ಯಾಮನುವಾದ್ಯಂ .

ತೇನ ನೃತ್ಯಾಂಗಹಾರಾನುಗತಂ ಕರಣವಾದ್ಯಂ ಪ್ರಯೋಜ್ಯಂ .

ಆಲಿಪ್ತಮಾರ್ಗೇಣ ಜಾತಿಕರಣಾನ್ವಿತಮುತ್ಥಾಪನೇ ವಾದ್ಯಂ ಪ್ರಯೋಕ್ತವ್ಯಂ .

ತತಃ ಪರಂ ಪರಿವರ್ತನಂ ಚಾತುರ್ಭಾಗಿಕಂ ಶುದ್ಧಜಾತ್ಯಾ-ಶ್ರಯಂ
ಚತುರ್ಥಕಾರಪ್ರವೇಶೇಷು ವಾದ್ಯಮಂಗುಲಿಪ್ರಚಲನಪ್ರಾಯಮಿತಿ .

ನಾಂದೀಶುಷ್ಕಾವಕೃಷ್ಟಾಸು ಕರಣಾಶ್ರಿತಂ ವಾದ್ಯಂ ಯೋಜ್ಯಂ .

ರಂಗದ್ವಾರೇ ಪ್ರರೋಚನಾಯಾ ಜರ್ಜರೇ ತ್ರಿಗತೇ ಚಾರ್ಯಾಂ ಚಾಡ್ವಿತಮಾರ್ಗಾಶ್ರಿತಂ
ಸನ್ನಿಪಾತ್ರಗ್ರಹಂ ಪ್ರಯೋಕ್ತವ್ಯಂ .

ಮಹಾಚಾರ್ಯಾಂ ವಿತಸ್ತಿಮಾಗಾಶ್ರಿತಂ ಪ್ರದೇಶಿನೀಗ್ರಹಂ .

ಏವಂ ತಾವತ್ಪೂರ್ವರಂಗೇ ಭಾಂಡವಾದ್ಯಮುಕ್ತಂ . ನಾಯಕಾನಾಂ ತು
ಸ್ವಸ್ಥಗತಿಪ್ರಚಾರಂ

ವಕ್ಷ್ಯಾಮಃ . ತತ್ರ ಘಂದ್ರಾ ದ್ರಾಂ! ದ್ರಾಂ! ಂ! ಇತಿ ದೇವತಾನಾಂ .

ಘೇಂತಾಂಕೇಂತಾಂ — ಕೃಣಕಿಟಿಪ್ರಾಯಂ ವಿಪ್ರಾಣಾಂ .

ವ್ಯಂಜಕಪ್ರಾಯಂ ಮಧ್ಯಮಾನಾಂ .. 224..

ಏವಂ ಸ್ವಸ್ಥಾವಸ್ಥಾಗತಿಪ್ರಚಾರೇ ವಿಧೀಯತೇ ವಾದ್ಯಂ .

ದ್ವಿಕಲಾಶ್ಚ ತಥೈಕಕಲಾಶ್ಚತುಷ್ಕಲಾಶ್ಚೈವ ಪಾದವಿನ್ಯಾಸಾಃ .. 225..

ತತ್ರ ತು ಸಾಮ್ಯಂ ಕಾರ್ಯಂ ಭಾಂಡೇ ಚ ಸಮಂ ಚ ಗಾನೇನ .

ಪುನಶ್ಚಾವಸ್ಥಾಕೃತಂ ವಾದ್ಯಂ ವಕ್ಷ್ಯಾಮಿ ತ್ವರಿತಗಮನೇ .. 226..

ಧಂಧಂಘೇಘೇಟಂ ಇತ್ಯೇವಂ ವಾದ್ಯಂ ಪ್ರಯೋಕ್ತವ್ಯಂ .

ರಥವಿಷಮಾದಿಗತಮಂಗುಲಿಪ್ರಚಲನಕೃತಂ ವಿಹಿತಂ .. 227..

ತತ್ತ್ಯೈವ ಪೂರ್ವಂ ಸಮ್ಯಗ್ಗಿಖಿತಂ ಗತಿಪ್ರಚಾರೇ ತು .

ಪುನರನ್ಯಾವಸ್ಥಾಯಾಂ ವಾವಿಧಾನಂ ಪ್ರವಕ್ಷ್ಯಾಮಿ .. 228..

ತ್ವರಿತಗಮನೇಷು ಭಾವಾ ಯೇ ಪೂರ್ವೋಕ್ತಾ ಗತಿಪ್ರಚಾರೇಷು .

ಧಂಘೇಘೇಘೇಪ್ರಾಯಂ ತತ್ರ ತು ವಾದ್ಯಂ ಪ್ರಯೋಕ್ತವ್ಯಂ .. 229..

ನೌರಥವಿಮಾನನೇಪಥ್ಯಾನಿಲಾಕಾಶಜೇಽಜ್ಞುಲೀಚಲನಾತ್ .

ಕಾರ್ಯಂ ಹಿ ತಚ್ಚತುಷ್ಕೇಽಪ್ಯನ್ಯೋನ್ಯಸಮಾಶ್ರಿತಂ ವಾದ್ಯಮಿತಿ .. 230..

ದುಃಖಾದ್ವಿತವ್ಯಾಧಿತೇಷ್ಟಜನವಿಯೋಗವಿಭವನಾಶವಧಬಂಧಃ .

ವ್ರತನಿಯಮೋಪವಾಸಾದಿಯುಕ್ತೇಷ್ಟಾಲಿಪ್ತಮಾಗಬಂಧೋ ವಿಧಾತವ್ಯಃ .. 231..
 ದತ್ಯದಾನವಯಕ್ಷರಾಕ್ಷಸಪನ್ನಗಾದೀನಾಂ ಧಂದ್ರಾ ಧಂ!ದ್ರಾ ಧಂ!ಕುತಾಂ .
 ಘೇಘೇಟಾಪ್ರಾಯಂ ಖಂಜವಿಕಲಪಂಗುವಾಮನಾದೀನಾಂ .. 232..
 ಟಘಟಾಘೇಪ್ರಾಯಂ ಚೇಟಕುಸತ್ವಾದೀನಾಂ ಧೋಕಟಮುಖಣೇತ್ಯಾದಿಕಂ .
 ಯತಿಪಾಶುಪತಶಾಕ್ಯಾದೀನಾಂ ಧಹುಧಹುಘೇಘೇಪ್ರಾಯಂ .. 233..
 ಓಪಸ್ಥಾಪಕ ನಿರ್ಮುಂಡವರ್ಷವರಾದೀನಾಂ
 ಘೇಟಾಂಘೋಟಾಂಭಾಂಟಾಣ್ಣಾಣಾಪ್ರಾಯಂ
 ವೃದ್ಧಶ್ರೋತ್ರಿಯಕಂಚುಕಿಸ್ಥೂಲಾದೀನಾಂ
 ಖಂನೋಘೋಖೋಖೋ ಇತಿ ಪ್ರಾಯಂ .
 ಗಜವಾಜಿಖರೋಷ್ಠರಥವಿಮಾನಯಾನೇಷು ವಂಕಿಟಿಪ್ರಾಯಂ .. 234..
 ಸರ್ವತ್ರೋತ್ತಮಮಧ್ಯಮಾಧಮೇಷು ಪುರುಷೇಷ್ಟಿಸ್ಥಂ
 ರಸಭಾವಾನಭಿಸಮೀಕ್ಷ್ಯ ವಾದ್ಯಂ ಪ್ರಯೋಕ್ತವ್ಯಂ .
 ಏವಂ ತಾವತ್ಪುರುಷವಾದ್ಯಂ .. 236..
 ಸ್ತ್ರೀಣಾಂ ಪುನರಭಿವ್ಯಾಖ್ಯಾಸ್ಯಾಮಃ .
 ತತ್ರೋತ್ತಮಸ್ತ್ರೀಣಾಂ ಮಧ್ಯಮಾಂ ಚ ಟೋಸ್ವಧಧಿದೋಘೇಂಟಮಧಿಕೇ ಇತಿ
 ಪ್ರಾಯಂ .
 ಅಥ ರಾಜಸ್ತ್ರೀಣಾಂ ಧಂಕಿ-ಹ್ಣಮಧಿಧಿದೋಹ್ಲಕಮುಮುಪ್ರಾಯಂ .
 ಧಂಕಿತಿಕಿಧಿಘಟಮಟಮಟಮಧಿಧೇ ಇತಿ ಬ್ರಾಹ್ಮಣೇನಾಂ .
 ಅಥ ಮಧ್ಯಮಸ್ತ್ರೀಣಾಂ ವೇಶ್ಯಾಶಿಲ್ಪಕಾರೀಣಾಂ
 ಕಿಟಿಣ್ಣಾಣಂ ಧಂಕಧಿಂಘಟಮಧಿಹುಣಕಿಟಿಕಿಟಿಪ್ರಾಯಂ .
 ಟಮಧಿಕುಣ ಕೇಡಮುಖಿಖಿ ಪ್ರಾಯಂ ಗೀತಂ ಸ್ತ್ರೀಣಾಂ .
 ಏವಂ ತಾವತ್ಸಾಮಾನ್ಯತೋಽಭಿಹಿತಂ ಸ್ತ್ರೀಣಾಂ .
 ಅವಸ್ಥಾಂತರಿತಾನಾಂ ತು ತ ಏವ ಪೌರುಷಾ ವಾದ್ಯವಿಶೇಷಾ ಭವಂತಿ .
 ಸಾಮಾನ್ಯತೋಽಭಿನಯೇ ಭಯಶೋಕ-ಕ್ರೌಂಭಾದಯೋ ಹಿ ಭಾವಾ ಆಸಾಂ
 ಸಮುತ್ಪದ್ಯಂತೇ .
 ಆಸಾಮಪಿ ರಸಭಾವಾಭಿನಯಾಪೇಕ್ಷಂ ಭಾರ್ಗಾಶ್ರಿತಂ ವಾದ್ಯ ಭವತಿ .. 236..
 ಅಪಿ ಚ
 ಜಾತಿಮಾರ್ಗಪ್ರಚಾರೈಸ್ತು ಕರಣೈರಕ್ಷರೈಸ್ತಥಾ .
 ವಾದಯೇದ್ಯಸ್ತ್ವ ಸಂಕೀರ್ಣಂ ಸ ಶ್ರೇಷ್ಠೋ ವಾದಕೋ ಮತಃ .. 237..
 ಅಥಾಂತರವಾದ್ಯಾನಿ . ಅನುಬಂಧೋ ವಿಪ್ರಹಾರಿತಂ ಸಿದ್ಧಿಗ್ರಹಣಂ
 ಪರಿಚ್ಛಿನ್ನಮಿತಿ .. 238..
 ತತ್ರಾನುಬಂಧಸಂಜ್ಞಮಂತರವಾದ್ಯಂ ಯಥಾ ಧೋಣಾಧೋಕ್ಷಘೇ ಇತಿ .

ಪಾಠ್ಯವಿರಾಮೇ ವಿಪ್ರಹಾರಿತಂ ಯಥಾ ಘಂದ್ರಾ ಖಟಂ!ಖೋಣಾ ಇತಿ .. 239..

ಸಿದ್ಧಿರಪಿ .

ಐಶ್ವರ್ಯೇ ವಿಸ್ತೃತೇ ಶಾಂತೇ ವಸ್ತ್ರಾಭರಣಸಂಯಮೇ .

ಸಿದ್ಧಿರ್ವಾದಯಿತವ್ಯಾ ತು ನಾನಾಕರಣಸಂಶ್ರಯಾ .. 240..

ಸಾ ಚ ಸಿದ್ಧಿರ್ಯಥಾ ಸಮಾರ್ಗಕರಣಾಶ್ರಯಾ ಕಾರ್ಯಾ ವಿಚಿತ್ರಕರಣಾ ಪಂಚಕಲಾ

ಅವಸ್ಥಾಂತರೇ ಪುನರೇವಮೇವ ಕೃತಾ ಭವತಿ .. 241..

ಅಪಿ

ಸಾಧ್ಯವಿರಾಮೇ ವಾದ್ಯಂ ಪರಿಷತ್ಸಾಧನಕೃತೇ ವಿರಾಮೇ ಚ .

ವಸ್ತ್ರಾಭರಣನಿಪಾತೇ ಪ್ರಕುರ್ಯಾದಭ್ಯಂಜನೇ ಕಾಲೇ .. 242..

ಅಥ ಪರಿಚ್ಛಿನ್ನಂ ಸಾರ್ವಭಾಂಡಿಕಂ .

ಧ್ರುವಾಯೋ ಗ್ರಹೋಪಶಮನೇ ಗಂಭೀರಧೀರಪ್ರಹಾರಮುದ್ವೃತಂ ಯಥಾರಸಂ ಚ
ಷಟ್ಕಲಂ .

ತತ್ರೋತ್ತಮಾನಾಂ ವಿತಸ್ತ-ಮಾರ್ಗಾಶ್ರಿತಂ ದ್ರುಂ ದ್ರುಂ ಕ್ಲೇಘೇಕೇ ಇತಿ .. 243..

ಅಥೋತ್ತಮಸ್ತ್ರೀಣಾಮಡ್ವಿತಾವಾದ್ಯಾಶ್ರಯಣಂ . ಖೋ ಖೋ ಖಾ ಇತಿ .

ಅಥಮಾನಾಂ ಖಂಜನರ್ಕುಟಕಸ್ಥಂ . ಯಥಾ ಟೀಂಕಖಾಕಿಟಿಕಿಟಿನಾ ಇತಿ .. 244..

ಅಥಪ್ರಾಸಾದಿಕೀಪ್ರಾವೇಶಿಕ್ಯಾಕ್ಷೇಪಿಕೃತ್ಯವೃಷ್ಟಾಸು .

ತತ್ರ ಪ್ರಾಸಾದಿಕೀಪ್ರಾವೇಶಿಕೋಃ ಸಮಪಾಣೌ ವಿಭಕ್ತಕರಣಂ ವಾದ್ಯಂ .

ದ್ರುತಾಯಾಮುಪರಿಪಾಣಿರ್ವಿಚಿತ್ರಕರಣಂ ಸ್ಥಿತಾವೃಷ್ಟಾಯಾಮರ್ಥಸನ್ನಿಪಾತಕೃತಮಿತಿ

ಯಥಾ ಧೋಣ್ಣೇಧೋಧೋ ಇತಿ .. 245..

ಏವಮೇತತ್ಪ್ರಯೋಕ್ತವ್ಯಂ ವಾದ್ಯಂ ಗತಿಪರಿಕ್ರಮೇ .

ಪ್ರಾಸಾದಿಕ್ಯಾಂ ಧ್ರುವಾಯಾಂ ಚ ತ್ವಂತರಾಯಾಂ ತಥೈವ ಚ .. 246..

ಅಭಾಂಡಮೇಕಂ ಗೀತಂ ತು ಪರಿವರ್ತಂ ಪ್ರಯೋಜಯೇತ್ .

ಸನ್ನಿಪಾತಾವಸಾನೇಷು ಭಾಂಡವಾದ್ಯಗ್ರಹೋ ಭವೇತ್ .. 247..

ಅಥ ದ್ರುತವಿಲಂಬಿತಾಯಾಂ ಯಥಾ . ತಲಖೋ ತಲಖೋ ತಲಖೋ ಇತಿ .

ಅಥಾಡ್ವಿತಾಯಾಂ ಯಥಾ . ಧೋಣಖೋಖೋಣಕೇ—ಕುಖುಣಾಣಾಣಾ

ಖೋದೇಂ ಕ್ಲಖಟಂಕೇ ಇತಿ .. 248..

ಅಥೋದ್ಧಾತ್ಯಂ .

ಸಂಭ್ರಮಾವೇಗಹರ್ಷಾರ್ಥೇ ವಿಸ್ಮಯೋತ್ಸಾಹಜ್ಞೋಕಜೇ .

ಗ್ರಹೇ ಗಾನಸ್ಯ ಯದ್ವಾದ್ಯಮುದ್ವಾತ್ಯಂ ಸಂಪ್ರಕೀರ್ತಿತಂ .. 249..

ಮೋಕ್ಷಮಿದಾನೀಂ ವಕ್ಷ್ಯಾಮಃ . ತದ್ಯಥಾ .

ಖೇನ್ನಾಂತಿಕಿರಿದತ್ತಕಿತ್ತಕಿದೋತ್ತಗೋಗೋಗಘೇದೋಘೇಟಾಘೇಘೇರಾದೋ
 ಇತಿ . ಯಥಾಡ್ವಿತಾಯಾಂ .
 ಘಟಮಧಿಘಂಘಂಖೋಖೋಣಖೋಖೋಣಖೋಖೋ ಚೇಣಂ ಡಕ್ಕಣಿಷ್ಕಷಣುಡ್ವಪ್ಪ
 ಇತಿ .
 ಅಥ ನರ್ಕುಟಖಂಜಯೋಃ . ಯೋಧಂದ್ರಾ ಧಂ!ದ್ರಾ ತಂ!ಕಿತಾಂಗುಟುಗುಟು ಘೇ
 ಇತಿ .
 ಅವಸ್ಥಿತಾಯಾಂ .
 ಘಂಘಂಘೇಟಮ್ನಿಟಘೇಘೇತ್ಥಿಮಟಾಂಕಟತ್ಥಿಮಟತ್ಥಿಕಟಕಿಟೇಧಿಟೇ ಇತಿ .
 ಅಥಾವಕೃಷ್ಣಾಯಾಂ . ಘಟಮಟತ್ಥಿರಧಿಗುಟುಘೇಟ ಇತಿ .. 250..
 ಏವಮೇತೇ ಗ್ರಹಾ ಮೋಕ್ಷಾ ಧ್ರುವಾಣಾಂ ಗದಿತಾ ಮಯಾ .
 ನಿಷ್ಕ್ರಮೇ ಚ ಪ್ರವೇಶೇ ಚ ತ್ವಾಕ್ಷೇಪಿಕೃಂತರಾಸು ಚ .. 251..
 ತ್ವಂ ತಾಲಕಲಾಜ್ಞಾನೇ ಮಾದರ್ಙ್ಗಿಕೇನ ಪ್ರಯತಿತವ್ಯಂ . ಭವತಿ ಚಾತ್ರ .
 ಅತಾಲಜ್ಞಮಕಾಲಜ್ಞಮಶಾಸ್ತ್ರಜ್ಞಂ ಚ ವಾದಕಂ .
 ಚರ್ಮಘಾತಕಮಿತ್ಯೇವಂ ಪ್ರವದಂತಿ ಮನೀಷಿಣಃ .. 252..
 ಅನೇನೈವವಿಧಾನೇನ ಕಾರ್ಯಂ ವಾದ್ಯಂ ಪ್ರಯತ್ನತಃ
 ಅಘಮಾನಾಂ ನರ್ಕುಟಖಂಜಷೇದಾತ್ ಪ್ರಯುಕ್ತಂ ಚ ವರ್ಣಾಂತರಿಕಾ .
 ಅತಃಪರಂ ಪ್ರವಕ್ಷ್ಯಾಮಿ ತ್ವಾತೋದ್ಯಾನಾಂ ತು ಲಕ್ಷಣಂ .. 253..
 ತ್ರಿಧಾ ಕೃತಿರ್ಮೃದಂಗಾನಾಂ ಹಾರೀತಕಯವಾಶ್ರಯಾ .
 ತಥಾ ಗೋಪುಚ್ಚರೂಪಾ ಚ ಭವಂತೈಷಾಂ ಚ ರೂಪತಃ .. 254..
 ಹರೀತಕಾ ಕೃತಿಸ್ತ್ವಂಕೋ ಯವಮಧ್ಯಸ್ತಧೋರ್ದ್ವಗಃ .
 ಆಲಿಂಗಶ್ಚೈವ ಗೋಪುಚ್ಚಃ ಆಕೃತ್ಯಾ ಸಂಪ್ರಕೀರ್ತಿತಃ .. 255..
 ತಾಲತ್ರಯಂ ತಥಾರ್ಧಂ ಚ ಮೃದಂಗೋಽಙ್ಕಿಕ ಇಷ್ಯತೇ .
 ಮುಖಂ ತಸ್ಯ ಚ ಕರ್ತವ್ಯಂ ದ್ವಾದಶಾಂಗುಲಯೋಜಿತಂ .. 256..
 ಊರ್ಧ್ವಕೋಽಪಿ ತಥಾ ಕಾರ್ಯಶ್ಚತುಸ್ತಾಲಪ್ರಮಾಣತಃ .
 ಅಂಗುಲಾನಿ ಮುಖಂ ತಸ್ಯ ಕರ್ತವ್ಯಂ ತು ಚತುರ್ದಶ .. 257..
 ಆಲಿಂಗಶ್ಚೈವ ಕರ್ತವ್ಯಸ್ತಾಲತ್ರಯಮಥಾಪಿ ಚ .
 ಮುಖಂ ತಸ್ಯಾಂಗುಲಾನಿ ಸ್ತುರಷ್ಟಾದೇವ ಸಮಾಸತಃ .. 258..
 ದೈರ್ಘ್ಯೇಣ ಪಣವಶ್ಚೈವ ಕರ್ತವ್ಯಃ ಷೋಡಶಾಂಗುಲಃ .
 ಕೃಶಮಧ್ಯಾಂಗುಲಾನ್ಯಷ್ಟಾ ಪಂಚಾಂಗುಲಮುಖಸ್ತಥಾ .. 259..
 ಓಷ್ಣಾವಸ್ಯ ತು ಕರ್ತವ್ಯೌ ತಜ್ಜೈರಧ್ಯರ್ಧಮಂಗುಲಂ .
 ಮಧ್ಯಂ ಚ ಸುಷಿರಂ ತಸ್ಯ ಚತ್ವಾರ್ಯವಾಂಗುಲಾನಿ ಚ .. 260..

ದರ್ದರಶ್ಚ ಘಟಾಕಾರೋ ನವಾಂಗುಲಮುಖಸ್ತಥಾ .
 ವಿಧಾನಂ ಚಾಸ್ಯ ಕರ್ತವ್ಯಂ ಘಟಸ್ಯ ಸದೃಶಂ ಬುದ್ಧೈಃ .. 261..
 ದ್ವಾದಶಾಂಗುಲವಿಸ್ತೀರ್ಣಂ ಪೀನೋಷ್ಣಸ್ಯ ಸಮಾಸತಃ .
 ಅತಃ ಪರಂ ಪ್ರವಕ್ಷ್ಯಾಮಿ ಚರ್ಮಲಕ್ಷಣಮುತ್ತಮಂ .. 262..
 ನ ಜ್ವರೋಪಹತಂ ಚರ್ಮ ನ ಚ ಕಾಕಮುಖಾಹತಂ .
 ನಾಪಿ ದೋಷಹತಂ ಕ್ಲಿನ್ನಂ ನ ಚ ಘೂಮಾಗ್ನಿದೂಷಿತಂ .. 263..
 ಏಭಿದೋಷೈರ್ವಿನಿರ್ಮುಕ್ತಂ ಚರ್ಮ ನಿರ್ವರ್ತ್ಯತೇ ಗವಾಂ .
 ಶುದ್ಧಪಲ್ಲವಸಂಕಾಶಂ ಹಿಮಕುಂದೇಂದುಪಾಂಡುರಂ .. 264..
 ಅತ್ಯಾಮಿಷವಿಹೀನಂ ತು ಕ್ಲಿನಂ ವಾ ಚರ್ಮ ಕರ್ಮಣಿ .
 ವಿದಿತ್ವೈವ ಸುವರ್ಣಾನಿ ಚರ್ಮಾಣ್ಯಾಹೃತ್ಯ ಬುದ್ಧಿಮಾನ್ .. 265..
 ಶೀತೋದಕೇ ನಿಶಾಮೇಕಾಂ ಸ್ಥಾಪಯಿತ್ವಾ ಸಮುದ್ಧರತ್ .
 ವದ್ಧೈಃ ಸುಲಲಿತೈರ್ದಾತ್ಮೈರ್ಗೋಮಯೈರಕ್ತಮಾರ್ಜಿತೈಃ .. 266..
 ಚಂದ್ರ ಕೈಸ್ತನುಭಿಃ ಪಶ್ಚಾತ್ ಮೃದಂಗಾನ್ ಯೋಜಯೇದ್ ಬುಧಃ .
 ಪುಷ್ಪಾವಸ್ತರ್ತ ತತಃ ಕುರ್ಯಾತ್ ತ್ರಿವರ್ತಿ ಚಂದ್ರ ಕಾಶ್ರಯಾಂ .. 267..
 ಕಕ್ಷ್ಯಾಖ್ಯಂ ವೈ ಪರಿಕರಂ ಗ್ರೀವಾಖ್ಯಂ ಸ್ವಾಸ್ತಿಕಂ ತಥಾ .
 ತ್ರಿಶತಂ ಚ ಪ್ರಕುರ್ವೀತ ಪುಷ್ಕರೇ ಹ್ಯಾಕ್ಷಿಕಾನಿ ತು .. 268..
 ದಶ ತತ್ರ ಹಿ ವಧ್ರಾಸ್ತು ಪ್ರಕ್ಷೇಪ್ಯಾ ವರ್ತಿಸಂಶ್ರಯಾಃ .
 ದ್ವೇ ಹಿತ್ವಾ ತ್ವಾಕ್ಷಿಕೇ ವದ್ರ ತೃತೀಯೇ ಸಂಪ್ರವೇಶಯೇತ್ .. 269..
 ಸರ್ವೇಷ್ಟೇವಂ ಪ್ರಯೋಗೋಽಯಮಾಕ್ಷಿಕೇಷು ವಿಧೀಯತೇ .
 ತಂತ್ರೀಭಿಃ ಪಣವಂ ನಹ್ಯೇತ್ ಸದೃಢಾಭಿಃ ಸಮಂತತಃ .. 270..
 ವಾತಪುಷ್ಕರಿಕಾಂ ಚೈವ ಯೋಜಯೇತ್ತನುಯರ್ಮಣಾ .
 ಏವಂ ಮೃದಂಗಪಣವಾಃ ಕರ್ತವ್ಯಾ ದರ್ದರಾಸ್ತಥಾ .. 271..
 ನವೇ ಮೃದಂಗೇ ದಾತವ್ಯಂ ರೋಹಣಂ ಸತತಂ ಬುದ್ಧೈಃ .
 ಗವ್ಯಂ ಘೃತಂ ಚ ತೈಲಂ ಚ ತಿಲಪಿಷ್ಟಂ ತಥೈವ ಚ .. 272..
 ತಥಾ ಹ್ಯೇತೇನ ವಿಧಿನಾ ತ್ವಾಂಗಿಕಾಲಿಂಗಕೋರ್ದ್ವಕಾನ್ .
 ದೇವತಾಭ್ಯರ್ಚನಂ ಕೃತ್ವಾ ತತಃ ಸ್ಥಾಪ್ಯಾ ಮಹೀತಲೇ .. 273..
 ಚಿತ್ರಾಯಾಮಥವಾ ಹಸ್ತೇ ಶುಕ್ಲಪಕ್ಷೇ ಶುಭೇಽಹನಿ .
 ಉಪಾಧ್ಯಾಯಃ ಶುಚಿರ್ವಿದ್ವಾನ್ ಕುಲೀನೋ ರೋಗವರ್ಜಿತಃ .. 274..
 ಮತಿಮಾನ್ ಗೀತಿತತ್ತ್ವಜ್ಞೋ ಮಧುರೋಽವಿಕಲೇಽನ್ತ್ರಿ ಯಃ .
 ಸೋಪವಾಸೋಽಲ್ಪಕೇಶಶ್ಚ ಶುಲ್ಕವಾಸಾ ದೃಢವ್ರತಃ .. 275..
 ಮಂಡಲತ್ರಯಮಾಲಿಪ್ಯ ಗೋಮಯೇನ ಸುಗಂಧಿನಾ .
 ಬ್ರಹ್ಮಾಣಂ ಶಂಕರಂ ವಿಷ್ಣುಂ ತ್ರಿಷು ತೇಷು ಪ್ರಕಲ್ಪಯೇತ್ .. 276..

ಆಲಿಂಗಂ ಸ್ಥಾಪಯೇತ್ಪೂರ್ವಂ ಕೃತೇ ಬ್ರಾಹ್ಮಣಧ ಮಂಡಲೇ .
 ಉರ್ಧ್ವಕಂ ತು ದ್ವಿತೀಯೇಽಸ್ಮಿನ್ ರುದ್ರ ನಾಮ್ನಿ ನಿಧಾಪಯೇತ್ .. 277..
 ತಿಯಗುತ್ಸಂಗಿಕಂ ಸಮ್ಯಗ್ವೈಷ್ಟವೇ ಮಂಡಲೇ ಕ್ಷಿಪೇತ್ .
 ಬಲಿಪುಷ್ಪೋಪಹಾರೈಸ್ತು ಪೂಜಯೇತ್ಪುಷ್ಪರತ್ರಯಂ .. 277..
 ಪಾಯಸಂ ಘೃತಮಘ್ನಕ್ತಂ ಚಂದನಂ ಕುಸುಮಾನಿ ಚ .
 ಶುಕ್ಲಾನಿ ಚೈವ ವಾಸಾಂಸಿ ದತ್ವಾ ಲಿಂಗೇ ಸ್ವಯಂಭುವಃ .. 279..
 ತ್! ಯಂಬಕಾಯ ಪ್ರದಾತವ್ಯಃ ಸಗಣಾಯೋರ್ಧ್ವಕೇ ಬಲಿಃ .
 ಸ್ವಸ್ತಿಕೈರ್ಲಾಜಿಕಾಪುಷ್ಪರೂಪಪಿಂಡಾಷ್ಟಕೈಃ ಸಹ .. 280..
 ಉನ್ನತಕರವೀರಾರ್ಕಪುಷ್ಪೈರನ್ಯೈಶ್ಚ ಭೂಷಿತಃ .
 ಬಲಿಃ ಕಾರ್ಯಃ ಪ್ರಯತ್ನೇನ ರಕ್ತಕೌದುಂಬರೈಃ ಸಹ .. 281..
 ವೈಷ್ಟವೇ ಮಂಡಲೇ ಸ್ಥಾಪ್ಯಃ ಸರ್ವಬೀಜಗತೋಽಜ್ಯಕಃ .
 ಸ್ರಗ್ವಸ್ತಾಲೇಪನೈಃ ಪ್ರೀತೈಶ್ಚರುಭಿಶ್ಚ ಸಪಾಯಸೈಃ .. 282..
 ವಾಚಯಿತ್ವಾ ದ್ವಿಜೈಃ ಸ್ವಸ್ತಿಂ ರತ್ವಾ ಪೂರ್ವಂ ಚ ದಕ್ಷಿಣಾಂ .
 ಪೂಜಯಿತ್ವಾದಿಗಂಧವಾನ್ ಪಶ್ಚಾದ್ವಾದ್ಯಂ ಸಮಾಚರೇತ್ .. 283..
 ದೈವತಾನಿ ಚ ವಕ್ಷ್ಯಾಮಿ ಯೇಷಾಂ ತೇ ಚ ಭವಂತಿ ಹಿ .
 ವಜ್ರೇಕ್ಷಣಃ ಶಂಕುಕರ್ಣೋ ಗ್ರಹಶ್ಚಾಪಿ ತಥಾ ಮಹಾನ್ .. 284..
 ಏತಾಸ್ತು ದೇವತಾ ವಿಪ್ರಾಃ ಪುಷ್ಕರೇಷು ಪ್ರಕೀರ್ತಿತಾಃ .
 ಮೃಣ್ಮಯತ್ವಾನ್ ಮೃದಂಗಾಸ್ತು ಭಾಂಡಂ ಭ್ರಮಯತೀತಿ ಚ .. 285..
 ಮುರಜಾಸ್ತೂರ್ಧ್ವಕರಣಾದಾತೋದ್ಯಂ ತೋದನಾದಪಿ
 ಭಾಂಡಸ್ಯಾದೌ ಪ್ರಣೀತೋಽತ್ರ ಪಣವಶ್ಚ ವಿಧೀಯತೇ .
 ದ್ವಾರಂ ಶಬ್ದಂ ದಾರಯತಿ ತಸ್ಮಾದ್ಭವತಿ ದರ್ಧರಃ .. 286..
 ಸೃಷ್ಟ್ವಾ ಮೃದಂಗಾಂ ಪಣವಂ ದರ್ಧರಂ ಚ ಮಹಾಮುನಿಃ .
 ಮೇಘೈಶ್ಚ ಸ್ವರಸಂಯೋಗಂ ಮೃದಂಗಾನಾಮಥಾಸೃಜತ್ .. 287..
 ವಿದ್ಯುಜ್ಜಿಹ್ವೋ ಭವೇದ್ವಾಮೇ ಮೇಘಃ ಸ ತು ಮಹಾಸ್ತನಃ .
 ಐರಾವತೋ ಮಹಾಮೇಘಸ್ತಥಾ ಚೈವೋರ್ಧ್ವಕೇ ಭವೇತ್ .. 288..
 ಆಲಿಂಗಕೇ ತಡಿದ್ವಾಂಶ್ಚ ನಾಮ್ನಾ ಚೈವ ಬಲಾಹಕಃ .
 ದಕ್ಷಿಣೇ ಪುಷ್ಕರೋ ಮೇಘಃ ಪುಷ್ಕರೋ ವಾಮಯೋಜಿತಃ .. 289..
 ಮೃದಂಗಶ್ಚೈವ ನಾಮ್ನಾ ತು ಉರ್ಧ್ವಕೇ ನಂದ್ಯಧರೋಚ್ಯತೇ .
 ಅಂಕಿಕಃ ಸಿದ್ಧಿರಿತ್ಯೇವಮಾಲಿಂಗಶ್ಚೈವ ಪಿಂಗಲಃ .. 290..
 ಭೂತಪ್ರಿಯೋ ಬಲಿಸ್ತೇಭ್ಯೋ ದಾತವ್ಯಃ ಸಿದ್ಧಿಮಿಚ್ಛತಾ .
 ಅಪೂಜಯಿತ್ವಾ ಹ್ಯೇತಾನ್ ವೈ ನೈವ ಪ್ರೇಕ್ಷಾಂ ಪ್ರಯೋಜಯೇತ್ .. 291..

ಕರೀಷಸ್ಯ ತು ಸಂಘಾತೇ ಮೃದಂಗಂ ಸ್ಥಾಪಯೇದ್ ಬುಧಃ .
 ಸುಸಭ್ಯಾ ತಾನಚಲಿತಾಸ್ತಥಾ ಚ ಪತಿತಾ ಪುನಃ .. 292..
 ಆತೋದ್ಯಪಣವೈಶ್ವೈವ ನರ್ತಕೋಪನತಾಸ್ತಥಾ .
 ಶಾಂತಿಕರ್ಮ ಪ್ರಯುಂಜೀತ ವಿಧಿದೃಷ್ಟೇನ ಕರ್ಮಣಾ .. 293..
 ಚತ್ವಾರಃ ಪಣವಾಃ ಕಾರ್ಯಾಃ ದಶರೂಪವಿಧೌ ಪುನಃ .
 ಆತೋದ್ಯಾನ್ಯಪಿ ತಾನ್ಯೇವ ನಾನಾವಸ್ಥಾಸು ವಾದಯೇತ್ .. 294..
 ನಾಟಕೇ ಸಪ್ರಕರಣೇ ಭಾಣಕೇ ಪ್ರಹಸನೇ ತಥಾ
 ಮೃದಂಗಂ ಪಣವಂ ಚೈವ ದರ್ದರಂ ಚೈವ ವಾದಯೇತ್ .
 ಏವಮೇತದ್ಬುದ್ಧೈರ್ಜ್ಞೇಯಂ ಮೃದಂಗಾನಾಂ ತು ಲಕ್ಷಣಂ .. 295..
 ಗತಿವಾದ್ಯತಾಲಪಾರ್ಯಗ್ರಹಮೋಕ್ಷವಿಶಾರದೋಽಥ ಲಘುಹಸ್ತಃ .
 ಭಿದ್ರಾ ಚೈವದಿಧಿಜ್ಞಃ ಸಿದ್ಧಸ್ಥಾನೇ ಧ್ರುವಾಕುಶಲಃ .. 296..
 ಕಲರಿಭಿತಮಧುರಹಸ್ತಃ ಸುನಿವಿಷ್ಟೋ ರಕ್ತಮಾರ್ಜನೋ ಬಲವಾನ್ .
 ಅವಹಿತಶರೀರಬುದ್ಧಿರ್ಮೃದಂಗವಾದೀ ಗುಣೈರೇತೈಃ .. 297..
 ಆಲೇಪನಪ್ರಮಾಣಜ್ಞಶ್ಚತುರ್ಮಾರ್ಗಕೃತಶ್ರಮಃ .
 ಪ್ರತಿಗ್ರಾಹೀ ಚ ಸಿದ್ಧೀನಾಮಂಗದೋಷವಿವರ್ಜಿತಃ .. 298..
 ಸ್ವಭ್ಯಸ್ತಕರಣಃ ಸಾಮೇ ಗೀತಜ್ಞೋ ಗುಣಿತಗ್ರಹಃ .
 ಸುಸಂಗೀತಪ್ರಯೋಗಜ್ಞೋ ಮೃದಂಗೀ ತು ಭವೇದ್ಗುಣೈಃ .. 299..
 ಭ್ರಾಂತೋರ್ಧ್ವಹಸ್ತಃ ಕಾಲಜ್ಞಶ್ಚಿದ್ರಾ ವರಣಪಂಡಿತಃ .
 ಅಭ್ಯಸ್ತಕರಣಶ್ಚೈವ ಭವೇತ್ಪಾಣವಿಕೋ ಗುಣೈಃ .. 300..
 ನಿಶ್ಚಲೋ ನಿಪುಣಃ ಶೀಘ್ರೋ ಲಘುಹಸ್ತೀ ವಿಧಾನವಿತ್ .
 ವಾದನಾಂತರವಾದೀ ಚ ದರ್ದರೀ ತು ಪ್ರಶಸ್ತತೇ .. 301..
 ಏತತ್ಸರ್ವಂ ನಾಟ್ಯಯೋಗಂ ಸಮೀಕ್ಷ್ಯ
 ಪ್ರೋಕ್ತಂ ವಾದ್ಯಂ ಸರ್ವಲೋಕಾನುಭಾವಾತ್ .
 ನೋಕ್ತಂ ಯಚ್ಚೇದಾಗಮಾದ್ವಸ್ತುಬುಧ್ಯಾ .
 ಸದ್ಭಿಃ ಕಾರ್ಯಂ ಮಾರ್ಗಜಾತೀಃ ಸಮೀಕ್ಷ್ಯ .. 302..
 ಸ್ಫುಟಪ್ರಹಾರಂ ವಿಶದಂ ವಿಭಕ್ತಂ
 ರಕ್ತಂ ವಿಕೃಷ್ಟಂ ಕರಲೇಪನಂ ಚ .
 ತ್ರಿಮಾರ್ಜನಾಪೂರಿತರಾಗಗಮ್ಯಂ .
 ಮೃದಂಗವಾದ್ಯಂ ಗುಣತೋ ವದಂತಿ .. 303..
 ವಾದ್ಯೇ ತು ಯತ್ನಃ ಪ್ರಥಮಂ ತು ಕಾರ್ಯಃ
 ಶಯ್ಯಾ ಹಿ ನಾಟ್ಯಸ್ಯ ವದಂತಿ ವಾದ್ಯಂ .
 ವಾದ್ಯೇ ಚ ಗೀತೇ ಚ ಹಿ ಸು ಪ್ರಯುಕ್ತೇ .

ನಾಟ್ಯಪ್ರಯೋಗೇ ನ ವಿಪತ್ತಿಮೇತಿ .. 304..

ಇತಿ ಭರತೀಯೇ ನಾಟ್ಯಶಾಸ್ತ್ರೇ ಪುಷ್ಕರವಾದ್ಯೋ ನಾಮಾಧ್ಯಾಯಶ್ಚತುಸ್ತಿಂಶಃ

——
Natya Shastra Chapter 34

pdf was typeset on June 1, 2025

——
Please send corrections to sanskrit@cheerful.com

